



त्रिभुवन एयरपोर्ट दो दिन बाद खुला...

हालात सामान्य होने तक देशभर में कर्फ्यू लागू

बढ़ता राजस्थान

नई दिल्ली (एजेंसी)। नेपाल में सोशल मीडिया बैन और भ्रष्टाचार विरोधी प्रदर्शनों के बीच हिंसा से हालात बिगड़ने पर दो दिन से बंद त्रिभुवन अंतरराष्ट्रीय हवाई अड्डे को बुधवार को फिर से खोल दिया गया और घरेलू व अंतरराष्ट्रीय उड़ानों को अनुमति दे दी गई। इस बीच, नेपाली सेना ने बुधवार शाम से देशभर में कर्फ्यू लागू करने की घोषणा की है। सेना का कहना है कि असामाजिक तत्व आंदोलन की आड़ में संपत्ति को नुकसान पहुंचा रहे हैं। हालात की समीक्षा के बाद कर्फ्यू बढ़ाने पर फैसला होगा। स्थानीय मीडिया रिपोर्ट के अनुसार नेपाल की पहली महिला मुख्य न्यायाधीश रह चुकीं सुशीला कार्की को अंतरिम प्रधानमंत्री बनाने



पर चर्चा तेज हो गई है। जेन-जेड आंदोलन की बड़ी बैठक में उनके नाम को समर्थन मिला। हालांकि सभी प्रदर्शनकारी एकमत नहीं हैं और कुछ गुट काटमांडू के मेयर बालेन शाह और अन्य युवा नेताओं का नाम आगे बढ़ा रहे हैं। कार्की

बुधवार को सेना मुख्यालय पहुंचीं और अधिकारियों से मुलाकात की। सेना ने प्रदर्शनकारियों से अपील की है कि वे सहमति बनाकर संभावित नेताओं के नाम और संपर्क जानकारी उपलब्ध कराएं ताकि राजनीतिक समाधान खोजा जा सके।

ओली का भावनात्मक संदेश

अपदस्थ प्रधानमंत्री केपी शर्मा ओली पहली बार सामने आए और युवाओं को खुला पत्र लिखकर प्रदर्शन को 'गहरी साजिश' बताया। उन्होंने दावा किया कि वह शिवपुरी स्थित सैन्य घेरे में सुरक्षित हैं। ओली ने हिंसा में मारे गए युवाओं को श्रद्धांजलि देते हुए कहा कि उनके अपने कोई संतान नहीं है लेकिन वे हमेशा युवाओं को अपना मानते हैं। उन्होंने शांति बनाए रखने और संवाद का आह्वान किया।

कैदियों और पुलिस में झड़प

हिंसक प्रदर्शनों का फायदा उठाकर 13,500 से ज्यादा कैदी जेल से भाग निकले। हिरासत में लिए गए 560 आरोपी भी फरार हो गए। पश्चिमी नेपाल की एक जेल में कैदियों और सुरक्षाकर्मियों के बीच झड़प में पुलिस गोलीबारी से पांच नाबालिग कैदियों की मौत हो गई और चार गंभीर रूप से घायल हो गए। अब तक हुई झड़पों में 30 लोगों की मौत और 1000 से अधिक घायल हुए हैं।

फ्रांस में मैक्रों सरकार के खिलाफ उबाल

पेरिस। फ्रांस में राष्ट्रपति इमैनुएल मैक्रों के इस्तीफे और बजट में कटौती के खिलाफ विरोध प्रदर्शन तेज हो गए हैं। बुधवार को एक लाख से अधिक लोग सड़कों पर उतर आए। गृह मंत्री ब्रूनो रेतेयो ने बताया कि प्रदर्शनकारियों ने रैन शहर में एक बस को आग के हावले कर दिया, जबकि दक्षिण-पश्चिमी क्षेत्र में बिजली लाइन क्षतिग्रस्त होने से ट्रेन सेवाएं बाधित हुईं। अब तक 200 से ज्यादा उपद्रवी गिरफ्तार किए जा चुके हैं। सरकार ने स्थिति काबू में रखने के लिए 80 हजार पुलिसकर्मियों की तैनाती की है। इन प्रदर्शनों के पीछे मुख्य वजहों में मैक्रों की नीतियों से जनता में असंतोष, बजट कटौती से बढ़ी आर्थिक दबाव, दो साल में पांच प्रधानमंत्रियों की अदला-बदली से पैदा अस्थिरता और लेफ्ट पार्टियों द्वारा छेड़ा गया 'ब्लॉक एवरीथिंग' आंदोलन शामिल है। यह विरोध ऐसे समय में हो रहा है जब नए प्रधानमंत्री सेबास्टियन लेकोर्नू ने कार्यभार संभाला है। इससे पहले फ्रांसा बायरू ने अविश्वास प्रस्ताव पारित होने के बाद इस्तीफा दे दिया था।



नेपाल विद्रोह पर CJA बोले... हमें अपने संविधान पर गर्व

भारत के मुख्य न्यायाधीश बीआर गवई ने बुधवार को राष्ट्रपति और राज्यपाल की मंजूरी की डेडलाइन तय करने वाली याचिकाओं पर सुनवाई के दौरान नेपाल विद्रोह का जिक्र किया। उन्होंने कहा कि हमें अपने संविधान पर गर्व होना चाहिए, देखिए पड़ोसी देशों में क्या हो रहा है। नेपाल में तो हमने देख रहे हैं। इस पर जस्टिस विक्रम नाथ ने जोड़ते हुए कहा कि हां, बांग्लादेश भी। जजों ने ये बयान सांलिंसिटर जनरल तुषार मेहता की दलील पर दिया।

वाहन डीलर जीएसटी में कटौती का लाभ ग्राहकों को दें: गोयल

बढ़ता राजस्थान

नई दिल्ली (एजेंसी)। वाणिज्य एवं उद्योग मंत्री पीयूष गोयल ने बुधवार को वाहन डीलरों के शीर्ष निकाय फाडा से वस्तु एवं सेवा कर (जीएसटी) में कटौती का पूरा लाभ उपभोक्ताओं तक पहुंचाने का अनुरोध किया। गोयल ने 'फेडरेशन ऑफ ऑटोमोबाइल डीलर्स एसोसिएशन' (फाडा) की तरफ से आयोजित खुदरा वाहन सम्मेलन में कहा कि कहा कि भारत मुक्त व्यापार समझौते (एफटीए) कर रहा है और इससे घरेलू उद्योग को बाजार तक बेहतर पहुंच मिलेगी। उन्होंने कहा कि विदेशी कंपनियां भी भारत में निवेश करने की इच्छुक हैं, क्योंकि यह देश एक विशाल घरेलू



बाजार प्रदान करता है। गोयल ने कहा कि मुक्त व्यापार समझौते के साथ आप भारत में कारों की एक बड़ी विविधता देखेंगे। अगर उन्हें पर्याप्त कारोबार मिलता है, तो वे भारत में विनिर्माण शुरू करना चाहेंगे। उन्होंने कहा कि मुझे भरोसा है कि फाडा दोषहिया, तिपहिया और चार पहिया वाहनों के सभी खरीदारों को अच्छा फायदा देगा। आने वाले वर्षों में जब गाड़ियां और सस्ती हो जाएंगी, तो उम्मीद है कि वे आपके पास और बड़ी संख्या में आएंगे।

निर्वाचन आयोग जल्द करेगा तारीख तय पूरे देश में वोटर लिस्ट के SIR को हरी झंडी

बढ़ता राजस्थान

नई दिल्ली (एजेंसी)। निर्वाचन आयोग देशभर में मतदाता सूची का विशेष गहन पुनरीक्षण (एसआईआर) शुरू करने की दिशा में आगे बढ़ गया है। आयोग जल्द ही इस अभियान की तारीख तय करेगा और राज्यों के अनुसार राज्यों में मतदाता सूची संशोधन की प्रक्रिया साल के अंत तक पूरी हो सकती है। बुधवार को आयोग और राज्यों के मुख्य निर्वाचन अधिकारियों (सीईओ) की एक दिवसीय बैठक के बाद यह जानकारी सामने आई। अगले साल पांच राज्यों में विधानसभा चुनाव प्रस्तावित हैं, ऐसे में आयोग ने स्पष्ट किया कि अखिल भारतीय



स्तर पर मतदाता सूची पुनरीक्षण अभियान 2025 के आगामी महीनों में चलाया जाएगा। मुख्य निर्वाचन अधिकारियों को निर्देश दिए गए हैं कि वे पिछली एसआईआर के बाद प्रकाशित हुई मतदाता सूचियां तैयार रखें। कई राज्यों ने इन्हें अपनी वेबसाइट पर पहले ही उपलब्ध कर दिया है।

घर-घर जाकर होगा सत्यापन

आयोग ने कहा कि बिहार के बाद अब पूरे देश में एसआईआर की कवायद होगी। इसके तहत चुनाव अधिकारी घर-घर जाकर सत्यापन करेंगे ताकि त्रुटिरहित मतदाता सूची तैयार हो सके। असम, केरल, पुडुचेरी, तमिलनाडु और पश्चिम बंगाल जैसे राज्यों में 2026 में विधानसभा चुनाव होने हैं, इसलिए यहाँ भी यह प्रक्रिया महत्वपूर्ण मानी जा रही है। अधिकारियों के मुताबिक इस संशोधन का प्रमुख उद्देश्य अतिथि विदेशी प्रवासियों की पहचान कर उन्हें मतदाता सूची से बाहर करना है। आयोग का कहना है कि बांग्लादेश और म्यांमार से जुड़े मामलों को देखते हुए यह कदम संवैधानिक दायित्व के तहत आवश्यक है।

ट्रंप ने फिर किया 'दोस्ती' वाला पोस्ट

मोदी का ट्रंप को जवाब... भारत और अमेरिका अच्छे दोस्त और नेचुरल पार्टनर

बढ़ता राजस्थान

नई दिल्ली (एजेंसी)। प्रधानमंत्री नरेंद्र मोदी ने बुधवार को कहा कि भारत और अमेरिका स्वाभाविक साझेदार हैं और दोनों देशों की टीमों द्विपक्षीय व्यापार समझौते पर बातचीत को अंतिम रूप देने में जुटी हुई हैं। मोदी ने यह टिप्पणी अमेरिकी राष्ट्रपति डोनाल्ड ट्रंप के उस बयान के जवाब में की, जिसमें उन्होंने कहा था कि दोनों देशों के बीच 'व्यापार बाधाओं' को दूर करने के प्रयास जारी हैं। मोदी ने 'एक्स' पर लिखा, 'भारत और अमेरिका घनिष्ठ मित्र और स्वाभाविक साझेदार हैं। मुझे विश्वास है कि हमारी व्यापार वार्ता साझेदारी की असीम संभावनाओं



को उजागर करेगी। हमारी टीम चर्चाओं को अंतिम रूप देने के लिए काम कर रही हैं। मैं राष्ट्रपति ट्रंप से बातचीत के लिए उत्सुक हूँ। हम दोनों देशों के लोगों के लिए उज्ज्वल

और समृद्ध भविष्य सुनिश्चित करने के लिए मिलकर काम करेंगे।' अमेरिकी राष्ट्रपति ने बुधवार सुबह 'ट्रुथ सोशल' पर पोस्ट कर कहा था कि वह आगामी हफ्तों में मोदी

से बात करने के लिए उत्सुक हैं। ट्रंप ने भरोसा जताया कि प्रस्तावित व्यापार समझौता बिना कठिनाई के पूरा हो जाएगा। उन्होंने मोदी की टिप्पणी को भी अपने प्लेटफॉर्म पर पुनः पोस्ट किया। पिछले कुछ हफ्तों में भारत और अमेरिका के बीच व्यापारिक मसलों पर तलखी बढ़ी है। ट्रंप प्रशासन ने भारतीय वस्तुओं पर शुल्क दोगुना कर दिया है और रूस से तेल खरीद पर 25 प्रतिशत अतिरिक्त शुल्क भी लगाया है। भारत ने इन कदमों को 'अनुचित और अवांछित' बताया है। इसके बावजूद दोनों देशों के शीर्ष नेतृत्व ने रिश्तों को सकारात्मक दिशा में ले जाने का संदेश दिया है।

इस्लामिक स्टेट के दो संदिग्ध आतंकी अरेस्ट

बढ़ता राजस्थान

नई दिल्ली (एजेंसी)। दिल्ली पुलिस के विशेष प्रकोष्ठ, झारखंड के आतंकवाद निरोधक दस्ते (एटीएस) और रांची पुलिस ने एक संयुक्त अभियान में इस्लामिक स्टेट के दो संदिग्ध आतंकवादियों को गिरफ्तार किया है। एक



अधिकारी ने बुधवार को बताया कि बोकारो के रहने वाले मुख्य

आरोपी अशर दानिश को रांची से गिरफ्तार किया गया है। वह दिल्ली पुलिस के विशेष प्रकोष्ठ द्वारा दर्ज मामले में वांछित था। पुलिस के अनुसार, सभी टीमों द्वारा एक साथ की गई समन्वित कार्रवाई के दौरान एक अन्य संदिग्ध आफताब को दिल्ली से पकड़ा गया।

मनमोहन सिंह को मरणोपरांत मिला पी.वी. नरसिम्हा राव स्मृति सम्मान
नई दिल्ली। पूर्व प्रधानमंत्री और प्रख्यात अर्थशास्त्री डॉ. मनमोहन सिंह को भारत के आर्थिक सुधारों और राष्ट्र निर्माण में उनके योगदान के लिए मरणोपरांत पी वी नरसिम्हा राव स्मृति अर्थशास्त्र पुरस्कार से सम्मानित किया गया। हैदराबाद स्थित पीवीएनएफ ने बताया कि दिल्ली में आयोजित समारोह में उनकी पत्नी गुरशरण कौर ने पुरस्कार ग्रहण किया। यह सम्मान पूर्व योजना आयोग के उपाध्यक्ष मोंटेक सिंह अहलूवालिया ने प्रदान किया। संस्थान ने बताया कि यह पुरस्कार अर्थशास्त्र में असाधारण योगदान को मान्यता देने के लिए शुरू किया गया था।

YOUR DREAM IS OUR MISSION

Financial Services

Reliant Finance

Fresh thinking, real income

Experience Finance Freedom with our Finance Company

Follow us

Website : www.reliantfinance.org
E-mail : reliantfinance@yahoo.com

Call to find out more 7023350734

Gold Loan

Home Loan

Personal Loan

Vehicle Loan

Property Mortgage Loan

Business Loan

सम्पादकीय

संकट में नेपाल, भारत को रहना होगा सावधान

लेकिन उनके दमनकारी रवैये से ऐसा ही हुआ। उनके सत्ता से बाहर हो जाने के बाद यह प्रश्न उठ खड़ा हुआ है कि इस पड़ोसी देश का राजनीतिक भविष्य क्या होगा? नेपाल के हालात काफी कुछ बांग्लादेश के घटनाक्रम की याद दिला रहे हैं। वहां भी छात्रों ने आरक्षण नीति से आक्रोशित होकर शेख हसीना सरकार के खिलाफ जो आंदोलन छेड़ा, वह उन्हें सत्ता से बेदखल करने का जरिया बना।

नेपाल में जो स्थिति बनी, उसके लिए प्रधानमंत्री केपी

शर्मा ओली अपने अलावा अन्य किसी को दोष नहीं दे सकते। उनकी मनमानी नीतियां ही उन्हें ले डूबीं। नेपाल के लिए चिंता का विषय केवल यह नहीं कि वहां भावी अंतरिम सरकार किस रूप में गठित होगी?उसके लिए चिंता की बात यह भी है कि भ्रष्टाचार विरोधी आंदोलन अराजकता की राह से कैसे लौटे? नेपाल के युवाओं का आक्रोश समझ आता है, लेकिन यदि उसकी अभिव्यक्ति हिंसा से होगी तो वह संकट को और बढ़ाएगी। यह शुभ संकेत नहीं कि

आक्रोशित युवा सेना की भी नहीं सुन रहे हैं। उन्हें यह देखना होगा कि नेपाल में वैसी स्थितियों का निर्माण न होने पाए, जैसी बांग्लादेश में निर्मित हुई और जिनके नतीजे में वहां एक वर्ष बाद भी अनिश्चितता व्याप्त है। नेपाल कोविड महामारी के बाद से ही आर्थिक संकटों से घिरा है। राजनीतिक अस्थिरता ने इस संकट को और अधिक बढ़ाया। नेपाल के नेता कुछ भी दावा करें, सत्ता के लोभ में उन्होंने लोकतंत्र के साथ जैसे मनमाने प्रयोग किए, उनसे लोगों को निराशा ही हाथ लगी।

यह सही समय है कि नेताओं की नई पीढ़ी नेपाल का नेतृत्व करने आगे आए और अपने पुराने नेताओं की गलतियों से सबक सीखे। भारत को नेपाल की चिंताजनक स्थितियों से सतर्क रहना होगा। उसे यह भी देखना होगा कि अस्थिरता के साथ अराजकता से घिरे नेपाल में विदेशी ताकतों और विशेष रूप से चीन का हस्तक्षेप न बढ़ने पाए।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में ताम्र प्रदान करेंगे।



मेष

आज का दिन आपके लिए ऊर्जावान रहने वाला है। आपका व्यापार पहले से बेहतर चलेगा। आप अपने कामों को समय से निपटाने की कोशिश करेंगे। आप किसी से कोई पार्टनरशिप न करें, तो उसमें आप पूरा ध्यान दें।



वृष

आज का दिन आपके लिए चिंताग्रस्त रहने वाला है। आपके मन में किसी काम को लेकर दुविधा बनी रहेगी। आज आपको बेवजह का भय सताएगा। आप किसी की कहीसुनी बातों पर भरोसा ना करें और आपको



मिथुन

आज का दिन आपके लिए इनकम को बढ़ाने वाला रहेगा। आप अपने ससुराल पक्ष की किसी व्यक्ति से मेल मुलाकात करने जा सकते हैं। आपको किसी पारिवारिक मामले को घर से बाहर ले जाने से बचना होगा।



कर्क

आज आपको शासन-सत्ता का पूरा सहयोग मिलेगा। आप अपनी आर्थिक स्थिति को मजबूत करने के लिए जो प्रयास करेंगे, उसमें सफलता मिलेगी। आपका कोई पुराना मित्र आपसे लंबे समय बाद मेल मुलाकात करने आ सकता है।



सिंह

आज का दिन आपके लिए भाग्य के दृष्टिकोण से अच्छा रहने वाला है। आपके काम में यदि कुछ विघ्न आ रहे थे, तो वह दूर होंगे। आप अपने काम से काम मतलब रखें।



कन्या

आज का दिन आपके लिए अनुकूल रहने वाला है। आपको अपने संतान की संगति पर विशेष ध्यान देना होगा और वाहनों का प्रयोग आप थोड़ा सावधान रहकर करें, क्योंकि कोई दुर्घटना होने की संभावना है। आप किसी से मांगकर



तुला

आज का दिन आपके लिए ठीक-ठाक रहने वाला है। जीवनसाथी का सहयोग सन्निध्य आपको भरपूर मात्रा में मिलेगा। प्रेम में सहयोग की भावना आपके मन में बनी रहेगी। संतान आपकी उम्मीदों पर खरी उतरेंगी। आप छोटे बच्चों के लिए कुछ खाने पीने की चीजे लेकर आ सकते हैं।



वृश्चिक

आज का दिन आपके लिए मिश्रित रूप से फलदायक रहने वाला है। आप अपने शत्रुओं को आसानी से मात देने की कोशिश में कामयाब रहेंगे। नौकरी की तलाश में लगे लोगों को कोई खुशखबरी सुनने को मिल सकती है।



धनु

आज का दिन व्यापार कर रहे लोगों के लिए अच्छा रहने वाला है। यदि आपको कोई शारीरिक समस्या थी, तो उसमें भी सुधार आएगा। आपको किसी से धन उधार लेने से बचना होगा।



मकर

आज का दिन आपके लिए स्वास्थ्य के लिहाज से अच्छे रहने वाला है। माता-पिता के आशीर्वाद से आपका कोई रुका हुआ काम पूरा होगा। आप अपने आवश्यक कामों को पूरा करने में ढील बिल्कुल ना दें।



कुंभ

आज का दिन आपके लिए तत्काली की राह पर आगे बढ़ने के लिए रहेगा। आप अपनी मेहनत से एक अच्छा मुकाम हासिल करेंगे। आपके साहस और पराक्रम में वृद्धि होगी और आपको नौकरी में भी प्रमोशन आदि मिलने से आपका मन काफी खुश रहेगा।



मीन

आज का दिन आपके लिए सकारात्मक परिणाम लेकर आएगा। आप कोई निवेश थोड़ा समझदारी से करें। बिजनेस कर रहे लोगों को अच्छी सफलता मिलेगी, क्योंकि उनका हुवा हुआ धन भी आपको मिल सकता है।

- 11 सितंबर की महत्त्वपूर्ण घटनाएँ
- 1893 - शिकागो में विश्व धर्म सम्मेलन में स्वामी विवेकानंद ने कट्टरता, सहिष्णुता और सभी धर्मों में निहित सच्चाई पर ऐतिहासिक भाषण दिया।
- 1906 - महात्मा गाँधी ने दक्षिण अफ्रीका में सत्याग्रह आन्दोलन आरंभ किया।
- 1919 - अमेरिकी नौसेना ने हॉंदुरास पर आक्रमण किया।
- 1939 - इराक और सऊदी अरब ने जर्मनी के खिलाफ युद्ध की घोषणा की।
- 1941 - अमेरिकी रक्षा मंत्रालय पेंटागन का निर्माण शुरू हुआ।
- 1951 - इंग्लिश चैनल तैरकर पार करने वाली पहली महिला बनी फ्लोरेंस चैडविक। उन्हें इंग्लैंड से फ्रांस पहुंचने में 16 घंटे और 19 मिनट लगे।
- 1961 - विश्व वन्यजीव कोष की स्थापना।
- 1965 - भारत-पाकिस्तान युद्ध के दौरान भारतीय सेना ने दक्षिण पूर्वी लाहौर के निकट बुर्की शहर पर कब्ज़ा किया।
- 1968 - एयर फ्रांस का विमान संख्या 1611 नाइस के निकट दुर्घटनाग्रस्त। हादसे में 89 यात्रियों और चालक दल के छह सदस्यों की मौत।
- 1971 - मिस्र में संविधान को अंगीकार किया गया।
- 1973 - चिली के राष्ट्रपति साल्वाडोर अलांदे का सैन्य तख्तापलट।
- 1996 - राष्ट्रमंडल संसदीय संघ में पहली बार एक महिला अध्यक्ष निर्वाचित।
- 2001 - अमेरिका के वर्ल्ड ट्रेड सेंटर व पेंटागन पर आतंकवादी हमले में 6 हज़ार से अधिक लोग मरे।
- 2003 - चीन के विरोध के बावजूद तिब्बत के धार्मिक नेता दलाई लामा से अमेरिकी राष्ट्रपति जार्ज बुश मिले।
- 2005 - गाजा पट्टी में 38 सालों से जारी सैन्य शासन समाप्त करने की घोषणा।
- 2006 - पेस और डेम की जोड़ी ने अमेरिकी ओपन का युगल ख़िताब जीता। भारत के पूर्व प्रधान न्यायाधीश पी.एन. भगवती संयुक्त राष्ट्र मानवाधिकार समिति में चौथी बार पुनर्निर्वाचित।
- प्रख्यात बांग्लादेशी लेखिका तस्लीमा नसरिन ने भारतीय नागरिकता की मांग की।

क्या आने वाले समय में भारत ‘युवा राष्ट्र’ नहीं रह पायेगा!



रामस्वरूप रावतसरे

2030 के बाद दुनिया की जनसंख्या लगभग 10.2 अरब तक पहुँचेगी, जो पिछले अनुमानों से करीब 70 करोड़ कम है। इसका मतलब है कि जन्म दर लगातार घट रही है और बहुत से देशों में लोग अब परिवार छोटा रखने लगे हैं। इस बदलाव के असर गहरे हैं। जब किसी देश में जन्म दर गिरती है और बुजुर्गों की संख्या तेजी से बढ़ती है, तो सामाजिक सुरक्षा, स्वास्थ्य सेवाएँ, पेंशन और अर्थव्यवस्था पर भारी दबाव पड़ता है। ऐसे में सरकारों को अधिक वृद्ध लोगों की देखभाल करनी पड़ती है, लेकिन कार्यबल यानी काम करने वाले युवाओं की संख्या घटने लगती है। यही वजह है कि आज जनसंख्या का यह बदलाव केवल जनसंख्या विज्ञान का विषय नहीं, बल्कि एक

आज दुनिया एक बेहद महत्वपूर्ण जनसंख्या मोड़ पर खड़ी है। एक ओर कुछ देशों में अब भी जनसंख्या तेजी से बढ़ रही है, तो दूसरी ओर कई देश गंभीर गिरावट का सामना कर रहे हैं। संयुक्त राष्ट्र की 'विश्व जनसंख्या संभावना 2024' रिपोर्ट के अनुसार, आने वाले दशकों में वैश्विक आबादी का विकास पहले के अनुमान से धीमा रहेगा। 2030 के बाद दुनिया की जनसंख्या लगभग 10.2 अरब तक पहुँचेगी, जो पिछले अनुमानों से करीब 70 करोड़ कम है। इसका मतलब है कि जन्म दर लगातार घट रही है और बहुत से देशों में लोग अब परिवार छोटा रखने लगे हैं। इस बदलाव के असर गहरे हैं। जब किसी देश में जन्म दर गिरती है और बुजुर्गों की संख्या तेजी से बढ़ती है, तो सामाजिक सुरक्षा, स्वास्थ्य सेवाएँ, पेंशन और अर्थव्यवस्था पर भारी दबाव पड़ता है। ऐसे में सरकारों को अधिक वृद्ध लोगों की देखभाल करनी पड़ती है, लेकिन कार्यबल यानी काम करने वाले युवाओं की संख्या घटने लगती है। यही वजह है कि आज जनसंख्या का यह बदलाव केवल जनसंख्या विज्ञान का विषय नहीं, बल्कि एक

गंभीर आर्थिक और सामाजिक चुनौती भी बन गया है। भारत लंबे समय तक 'युवा राष्ट्र' कहलाता रहा है। यह वह देश है जहाँ कामकाजी उम्र की आबादी सबसे ज्यादा मानी जाती थी। लेकिन अब आँकड़े बदलती तस्वीर दिखा रहे हैं। नमूना पंजीकरण प्रणाली(एसआरएस) 2023 की रिपोर्ट बताती है कि भारत की कुल प्रजनन दर (टीएफआर) 1971 में 5.2 थी, जो अब घटकर 1.9 रह गई है। यह 2.1 के प्रतिस्थापन स्तर से भी कम है। इसके साथ ही 0-14 साल की आयु वर्ग की हिस्सेदारी लगातार घट रही है। 1991 में यह 36 प्रतिशत से ज्यादा थी, जो अब 24 प्रतिशत पर आ गई है। यानी नए बच्चों की संख्या कम हो रही है। दूसरी तरफ कामकाजी उम्र (15-59 साल) वाले लोगों की हिस्सेदारी बढ़कर 66 प्रतिशत हो चुकी है। यह फिलहाल भारत की आर्थिक ताकत है, लेकिन आने वाले समय में यही समूह धीरे-धीरे वृद्ध होता जाएगा। सबसे बड़ा बदलाव यह है कि 60 साल और उससे ऊपर की आबादी अब लगभग 10 प्रतिशत हो चुकी है। दक्षिण भारत के राज्यों जैसे केरल और तमिलनाडु

में बुजुर्गों की हिस्सेदारी 14-15 प्रतिशत तक पहुँच गई है। शिशु मृत्यु दर (आईएमआर) और जन्म दर में गिरावट सकारात्मक है, लेकिन इसका दूसरा पहलू यह है कि आने वाले वर्षों में भारत का युवा आधार सिकुड़ सकता है। आरएसएस प्रमुख मोहन भागवत ने जनसंख्या और जनसांख्यिकीय बदलाव पर अपनी राय रखते हुए कहा था कि हर भारतीय दंपति को तीन बच्चे पैदा करने चाहिए। उन्होंने बताया कि विशेषज्ञों के अनुसार जिन समुदायों की जन्म दर तीन से कम होती है, वे धीरे-धीरे विलुप्त हो जाते हैं। इसी वजह से उन्होंने सुझाव दिया कि परिवार में तीन बच्चों को शामिल करना जरूरी है। भागवत ने कहा कि डॉक्टरों ने भी उन्हें बताया है कि सही उम्र में शादी करना और तीन बच्चे पैदा करना माता-पिता और बच्चों दोनों के स्वास्थ्य के लिए अच्छा होता है। उनके अनुसार तीन भाई-बहनों वाले घरों में बच्चे आपस में सामंजस्य, अहंकार प्रबंधन और रिश्तों को संभालने की कला सीखते हैं, जिससे उनके भविष्य के पारिवारिक जीवन में संतुलन बना रहता है।

● शख्सियत

● बढ़ता राजस्थान

नमस्कार साथियों हमारी आज की शख्सियत कॉलम के स्टार हैं। वरिष्ठ श्रेणी और बड़े अहम पद से सेवानिवृत्त होने वाले शानदार आईपीएस अधिकारी श्री धर्मचन्द जैन सर। व्यक्तिगत तौर पर मुझे छोटे भाई समान प्रेम करने वाले शानदार व्यक्तित्व के धनी हैं डीसी जैन साव। 15 अक्टूबर सन 1963 को श्री धर्मचन्द जैन का जन्म राजस्थान के टोंक जिले में हुआ। राजस्थान की राजस्थान का कैडर बेहद इंटेलिजेंट अधिकारी को ही दिया जाता है। ऐसे में बी.ई.(इलेक्ट्रिकल) से करने के बाद भारतीय पुलिस सेवा में आए और अपनी शानदार कार्यशैली व व्यवहार से अपना अलग स्थान बनाया। अतिरिक्त निदेशक, केन्द्रीय अन्वेषण ब्यूरो (सीबीआई) नई

दिल्ली जैसे शानदार व अहम पद से सेवानिवृत्त हुए हैं। इससे पूर्व ये संयुक्त निदेशक, केन्द्रीय अन्वेषण ब्यूरोए मुम्बई जोन, मुम्बई रहे। अतिरिक्त महानिदेशक पुलिस, मुख्यालय राजस्थान जयपुर। अतिरिक्त महानिदेशक पुलिस, सतर्कता, राजस्थान जयपुर। महानिरीक्षक पुलिस, जयपुर रेन्ज जयपुर। पुलिस महानिरीक्षक, एसबीबी जयपुर। पुलिस उप.महानिरीक्षक, केन्द्रीय अन्वेषण ब्यूरो नई दिल्ली। पुलिस अधीक्षक, केन्द्रीय अन्वेषण ब्यूरो नई दिल्ली। पुलिस अधीक्षक, कोटा (शहर) पुलिस अधीक्षक, एसबीबी जयपुर। कोसावा में प्रतिनियुक्ति पर।



डी.सी.जैन
आईपीएस (Rİ) एडिश्रल.
डॉरेक्टर सीबीआई)

पुलिस अधीक्षक, सीआईडी (क्राइम ब्रांच) जयपुर। पुलिस अधीक्षक, झालावाड़। पुलिस अधीक्षक, बूंदी। पुलिस अधीक्षक, सीआईडी (सुरक्षा) जयपुर। सहायक पुलिस अधीक्षक, वृत्त अजमेर (ग्रामीण) रहे। 15 अगस्त सन 2017 को इनके द्वारा किए गए उत्कृष्ट कार्यों के लिए इन्हे राष्ट्रपति पुलिस पदक से नवाजा गया।

● हैल्थ टिप्स

● बढ़ता राजस्थान

डायबिटीज मरीजों के लिए इंसुलिन की फैक्ट्री हैं ये ग्रीन जूस

आज के समय में डायबिटीज एक गंभीर स्वास्थ्य समस्या बन चुकी है। यह बीमारी पहले केवल उम्रदराज लोगों में देखने को मिलती थी, लेकिन अब युवा भी इसकी चपेट में आ रहे हैं। इसके पीछे मुख्य कारण है बदलता खानपान, फास्ट फूड्स का अत्यधिक सेवन, शारीरिक गतिविधियों की कमी और तनावपूर्ण जीवनशैली। डायबिटीज का कोई स्थायी इलाज नहीं है, लेकिन इसे

संतुलित आहार, नियमित व्यायाम और सही जीवनशैली से नियंत्रित किया जा सकता है। खासतौर पर कुछ प्राकृतिक ग्रीन जूस ब्लैंड शुगर को कंट्रोल में रखने और इंसुलिन की कार्यक्षमता बढ़ाने में सहायक माने गए हैं।

● आंवला का जूस

● आंवला विटामिन सी से भरपूर होता है और इसमें मौजूद क्रोमियम मिनरल कार्बोहाइड्रेट के पाचन में

मदद करता है। यह ब्लैंड शुगर लेवल को नियंत्रित रखने और शरीर को इंसुलिन के प्रति ज्यादा संवेदनशील बनाने में सहायक होता है।

● रोजाना सुबह खाली पेट एक गिलास आंवले का जूस पीना डायबिटीज रोगियों के लिए बेहद लाभकारी माना जाता है।

● यह न केवल ब्लैंड शुगर कंट्रोल करता है, बल्कि इम्यूनिटी को भी मजबूत करता है और पाचन को दुरुस्त रखता है।

न्यूज ब्रीफ

जिला कलक्टर ने किया विद्यालयों का निरीक्षण



बढ़ता राजस्थान, निवाई (का.स.)। जिला कलक्टर कल्पना अग्रवाल बुधवार को निवाई उपखंड के दौरे पर रही। जहां उन्होंने राजकीय बालिका उच्च माध्यमिक विद्यालय झिलाय में पढ़ाई विद ए आई को लेकर की जा रही गतिविधियों का निरीक्षण किया। साथ ही इसके माध्यम से गणित विषय में छात्राओं को मिल रही मदद के बारे में सवाल जवाब किए। छात्राओं ने बताया कि इसके माध्यम से उनकी गणित विषय में रुचि बढ़ी है और कॉन्सेप्ट भी क्लियर हुए हैं। जिला कलक्टर को विद्यार्थियों ने इसे लेकर अपने सुझाव भी दिए। इसके बाद जिला कलक्टर ने ग्राम पहाड़ी के बड़ी बरथल, मीणा ढाणी राजकीय प्राथमिक विद्यालय में बच्चों के शैक्षणिक स्तर को जांचा। उन्होंने बच्चों को खेल-खेल में पढ़ाई व सिखाने की गतिविधियों को सराहा। इस दौरान उपखंड अधिकारी निवाई रामकरण सिंह, मुख्य जिला शिक्षा अधिकारी सुशीला करनानी, सीबीईओ मंजू मीणा समेत शिक्षा विभाग के अन्य कार्मिक मौजूद रहे।

सीएचसी बौली पर मानसिक स्वास्थ्य एवं नशा मुक्ति शिविर कल

बढ़ता राजस्थान, सवाई माधोपुर(राकेश शर्मा)। राष्ट्रीय मानसिक स्वास्थ्य कार्यक्रम के अंतर्गत उप स्वास्थ्य केन्द्र बौली में 12 सितंबर को मनोचिकित्सा एवं नशा मुक्ति शिविर आयोजित किया जाएगा। शिविर में सामान्य चिकित्सालय, सवाई माधोपुर के मनोचिकित्सक डॉ. गौरव चन्द्रवंशी मरीजों को निःशुल्क परामर्श एवं दवाइयां उपलब्ध कराएंगे। शिविर में अनिद्रा, उदासी, काम में मन न लगना, अकेले में बड़बड़ाना, ध्रुम, अत्यधिक बोलना, बार-बार हाथ धोना, उर, घबराहट, बेचेनी, मंदबुद्धि जैसी मानसिक समस्याओं से पीड़ित रोगियों का परामर्श किया जाएगा। साथ ही स्मैक, डोडा, शराब, गांजा, तंबाकू आदि नशे की लत से जुझ रहे व्यक्तियों के लिए निःशुल्क उपचार और मार्गदर्शन उपलब्ध रहेगा। विशेष बात यह है कि यदि कोई मरीज शिविर में आने में संकोच करता है तो उसके परिजन भी आकर परामर्श प्राप्त कर सकते हैं। शिविर का उद्देश्य ग्रामीण क्षेत्रों तक मानसिक स्वास्थ्य सेवाएं पहुंचाना और नशे से मुक्ति के लिए जनजागरण करना है। जिला अस्पताल, सवाई माधोपुर के कमरा नं. 126 में भी नियमित रूप से मस्तिष्क, मनोरोग, नशा मुक्ति विशेषज्ञ एवं काउन्सलर जिला नोडल अधिकारी डॉ. गौरव चन्द्रवंशी से परामर्श लिया जा सकता है।

मानव अधिकार आयोग के अध्यक्ष जस्टिस जी.आर. मूलचन्दानी शुक्रवार को टोंक आएंगें

बढ़ता राजस्थान, टोंक (का.स.)। राजस्थान राज्य मानव अधिकार आयोग के अध्यक्ष जस्टिस श्री जी.आर. मूलचन्दानी शुक्रवार 12 सितम्बर को टोंक आएंगें। अतिरिक्त जिला कलेक्टर राम रतन सौकरिया ने बताया कि जस्टिस श्री मूलचन्दानी सुबह 11 बजे जिला कारागृह टोंक का निरीक्षण करेंगे। इसके बाद जिला अधिकारियों के साथ मानव अधिकार संबंधी लम्बित परिवादो पर चर्चा करेंगे। साथ ही पुलिस थाना बरोनी का निरीक्षण करेंगे।

मुख्यमंत्री भजनलाल शर्मा गौशाला के विकास के लिए कृत संकल्पित



बढ़ता राजस्थान, निवाई (का.स.)। श्री दामोदर गौशाला में गोपालन विभाग के निदेशक प्रहलादसहाय नागर ने निरीक्षण करके आवश्यक दिशा निर्देश दिए। गौशाला उप मंत्री चंद्रप्रकाश खंडेलवाल ने बताया की निदेशक नागर ने गौशाला का भौतिक निरीक्षण करते हुए सभी रिकॉर्ड की जांच की। उन्होंने गोवंश का भी निरीक्षण करते हुए गौ माता के चारा दाने पानी के व्यवस्था का जायजा लिया। उन्होंने कर्मचारियों से चर्चा करते हुए सभी गौशाला की व्यवस्थाओं की जानकारी ली। उन्होंने गौशाला व्यवस्था की सराहना करते हुए कहा कि मुख्यमंत्री भजनलाल शर्मा गौशाला के विकास के लिए कृत संकल्पित है। उन्होंने कहा कि गौ माता के दर्शन व सेवा करना बड़ा ही फलदाय कार्य है और शुभ होते है। इस दौरान गौशाला संरक्षक कैलाशचंद अग्रवाल ने निदेशक प्रहलादसहाय नागर को गौशालाओं के अनुदान को सरकार से पूरे 12 महीने करने की मांग को लेकर ज्ञापन दिया। इस अवसर पर वरिष्ठ पशु चिकित्साधिकारी डॉ. जितेंद्र यादव, डॉ लक्ष्मण सिंह व डॉ. शिवराज सिंह सहित कई पशु चिकित्सक व गौशाला के पदाधिकारी मौजूद थे।

प्री-कैप में लोगों ने समस्याएं लगाकर दर्ज करवाए आवेदन

बढ़ता राजस्थान, सवाई माधोपुर (राकेश शर्मा)। राज्य सरकार के निर्देशानुसार 15 सितंबर से 2 अक्टूबर तक पूरे राज्य के नगर निकायों में शहर चलो अभियान चलाया जाएगा। इसी तैयारी के तहत बुधवार को हाउसिंग बोर्ड स्काउट ग्राउंड में प्री-कैप का आयोजन किया गया। नगर परिषद आयुक्त नरसी मीना ने बताया कि इस प्री-कैप में आमजन बड़ी संख्या में अपनी समस्याएं लेकर पहुंचे और विभिन्न प्रकार के आवेदन जमा करवाए। उन्होंने बताया कि प्री-कैप में कुल 68 आवेदन जन्म-मृत्यु एवं विवाह पंजीयन से, 29 आवेदन मुख्यमंत्री स्वरोजगार योजना से, 15 आवेदन भूमि शाखा से संबंधित, 12 आवेदन, 8 आवेदन साफ-सफाई से, 7 आवेदन निर्माण शाखा एवं सीवेरज से, 5 आवेदन प्रधानमंत्री आवास योजना से, 5 आवेदन रोड लाइट से, तथा 2 आवेदन अतिक्रमण और सड़क संबंधी समस्याओं से प्राप्त हुए।



बढ़ता राजस्थान

सवाई माधोपुर(राकेश शर्मा)। दीपावली के अवसर पर रेलवे लगातार स्पेशल ट्रेनों की घोषणा कर रहा है। दो विशेष ट्रेन कोटा व जयपुर होकर चलने वाली है. जिनमें कंक्रम टिकट पर मिल रहे हैं। इनके जरिए यात्री बीकानेर, अजमेर, साई नगर शिरडी, रांची, भोपाल, उज्जैन, जयपुर सहित अन्य कई स्टेशनों की यात्रा कर सकते हैं. दोनों ट्रेनों में कंक्रम टिकट मिल रहे हैं. कोटा रेल मंडल के वरिष्ठ मंडल वाणिज्य प्रबंधक सौरभ जैन ने बताया कि त्योहारी सीजन में यात्रियों की अतिरिक्त भीड़ को देखते हुए रेलवे प्रशासन द्वारा



विशेष ट्रेनों का संचालन किया जा रहा है. इनमें अजमेर-रांची-अजमेर और बीकानेर- साई

नगर शिरडी - बीकानेर वीकली स्पेशल शामिल है। ये चल रही है दो ट्रेन

1. अजमेर-रांची-अजमेर वीकली फेस्टिवल स्पेशल (26 सितंबर से 30 नवंबर) ट्रेन

पड़ोसी देशों जैसे हालातो से भारत को बचाने के मोदी को हटाना होगा:डोटासरा

बढ़ता राजस्थान

टोंक (का.स.)। कांग्रेस कमेटी राजस्थान के प्रदेशाध्यक्ष गोविंद सिंह डोटासरा ने राज्य की भाजपा सरकार को आड़े हाथों लेते हुए कहा कि पौने दो साल में सिर्फ कांग्रेस को गाली देने के अलावा कुछ नहीं किया। बल्कि कांग्रेस के राज में शुरू की गई जनहितो की अच्छी योजनाओं को बंद करके मंट्रियामेंट किए जाने का काम किया है।

राजस्थान कांग्रेस कमेटी के प्रदेशाध्यक्ष गोविंद सिंह डोटासरा ने बुधवार को जयपुर से कोटा जाते वक्त टोंक में पक्का बंधा के समीप कांग्रेस कार्यकर्ताओं ने स्वागत किया। जिस दौरान पत्रकारों से बातचीत में डोटासरा ने कहा कि राजस्थान में अतिवृष्टि से बाढ़ के हालत होने से लोगों की जाने गई,गरीबों के घर चले गए, मकान ढह गए जनता को कितनी परेशानी हुई लेकिन कोई सुध नहीं ली गई। उसके बावजूद मुख्यमंत्री ने किसी भी इलाको का दौरा नहीं किया सिर्फ एक दो मंत्रियों को हेलीकॉप्टर से घूमा करके इतिश्री कर ली। इतना ही नहीं अतिवृष्टि से प्रभावित लोगों को कोई सहायता मुहैया नहीं कराई। उन्होंने कहा कि राजस्थान में नौजवानों, गरीबों, दलितों, किसानो के पौने दो साल में कोई काम नहीं



हो रहे।

प्रदेशाध्यक्ष डोटासरा ने कहा कि कांग्रेस जनता की समस्याओं को भाजपा सरकार तक पहुंचाएंगी ये अपने विवेक से नहीं तो कोई दिल्ली से पव्नी आ जाएं उससे ही जनता के काम हो जाएं। उन्होंने कहा कि सिर्फ राजस्थान ही नहीं बल्कि देश के हालात भी ऐसे ही हैं। पड़ोसी देश बांग्लादेश के पीएम ने शरण ले रखी है वहीं नेपाल में पीएम का आवास जला दिया वहां के पीएम को भागना पड़ा। ये ही हाल पाकिस्तान के हुए , यहां

लोकतंत्र खत्म हो गया।डोटासरा ने कहा कि कांग्रेस देश के मतदाताओं को जागरूक करेगी कि तानाशाही मोदी सरकार को हटाएं नहीं तो यहां भी यही हालात पैदा नहीं हो जाएंगे। उन्होंने कहा कि यदि भारत में लोकतंत्र को बचाना है ,पड़ोसी देशों जैसे हालातों से बचना है तो मोदी की तानाशाही सरकार को हटाना होगा। जिस दौरान कांग्रेस के प्रदेश उपाध्यक्ष एवं अजमेर संभाग प्रभारी रामविलास चौधरी, पूर्व विधायक कमल बेरवा, कांग्रेस जिलाध्यक्ष हरिप्रसाद बैरवा,जिला

सोशल मीडिया प्रभारी जरार खान ,टोंक देहात कांग्रेस ब्लॉक अध्यक्ष कैलाशी देवी मीणा, पूर्व मालपुरा पालिका अध्यक्ष आशा नामा,सलीमुद्दीन खान,फौजु राम मीणा, राहुल सैनी, रामलाल सैलीवाल, प्रदेश उपाध्यक्ष सोशल मीडिया अरशद चिस्ती, शबाना बी सेवादल,मोतीलाल सेवादल,सत्यनारायण रेगर सेवादल ,बाबूलाल सेवादल विनोद मराठा सेवादल, अजमल प्रिया विक्रम सिंह मंशा राम मनीष मीणा आदि मौजूद थे।

छात्राओं को आत्मरक्षा के लिए किया जागरूक

बढ़ता राजस्थान

निवाई (का.स.)। राजकीय कन्या महाविद्यालय में रानी लक्ष्मीबाई आत्मरक्षा प्रशिक्षण शिविर का आयोजन किया जा रहा है। कार्यक्रम संयोजक प्रीति जैन ने बताया कि शिविर में बालिकाओं ने पंच मारना, पैरों से बचाव करने के तरीके व सूर्य नमस्कार सहित कई प्रकार के आत्मरक्षा का प्रशिक्षण दिया जा रहा है। उन्होंने बताया कि रानी लक्ष्मी बाई केंद्र व महिला नीति के संयुक्त तत्वावधान में आयोजित व्याख्या माला के अंतर्गत प्रोफेसर डॉ. मीनाक्षी बघेल ने छात्राओं को सुजाक थेरेपी के बारे में महत्वपूर्ण जानकारी दी। उन्होंने बताया कि



एक्यूप्रेशर द्वारा बिना दवाइयां के किसी भी परिस्थिति में किस भी सामान्य बीमारियों से बचाव किया जा सकता है। इस अवसर पर नोडल प्राचार्य डॉ. दीपकराज जैन, प्राचार्य प्रो. पानमल पहाडिया, रूपा चौधरी, सुमन एवं संयोजक प्रीति जैन सहित सभी संकाय सदस्य मौजूद थे।

कांग्रेस के प्रदेशाध्यक्ष डोटासरा का कांग्रेस के कार्यकर्ताओं ने किया स्वागत

बढ़ता राजस्थान

निवाई (का.स.)। कांग्रेस के प्रदेशाध्यक्ष गोविंदसिंह डोटासरा का निवाई बायपास पर पूर्व विधायक प्रशांत बैरवा के नेतृत्व में कांग्रेस शहर अध्यक्ष एडवोकेट सतीश शर्मा व ब्लॉक अध्यक्ष शंकर चौधरी सहित एनएसयुआई के सैकड़ों पदाधिकारियों व कार्यकर्ताओं ने राजस्थानी परंपराानुसार माला व साफा पहनाकर स्वागत किया। कांग्रेस के प्रदेशाध्यक्ष डोटासरा ने कहा कि अतिवृष्टि को लेकर राजस्थान में किसानों की फसलों के खराबे के बावजूद भी सरकार नहीं जागी है। सिर्फ हेलीकॉप्टर में



बैठकर ही किसानों के दुखों को दूर कर रही है। उन्होंने बताया कि उक्त मामले को लेकर कोटा शहर में कांग्रेस ने कोटा शहर में सरकार के

खिलाफ आक्रोश रैली का आयोजन किया है। डोटासरा ने कहा कि सरकार राजस्थान अतिवृष्टि को लेकर किसानों के नुकसान की

भरपाई नहीं कर रही है। उन्होंने कहा कि कांग्रेस द्वारा किसानों को अतिवृष्टि में हुए नुकसान का पूरा मुआवजा दिलवाया जाएगा। पूर्व विधायक प्रशांत बैरवा ने कहा कि अतिवृष्टि से किसानों के हुए नुकसान को लेकर कार्यकर्ता गांवों-गांवों में किसानों से संपर्क कर रहे है। इस दौरान प्रदीप पारीक, कांग्रेस नेता राजेन्द्र चौधरी, सुदामा चौधरी, सरपंच मदनलाल मीणा, विनोद जयसवाल, विधायक हाकम अली का पूर्व विधायक प्रशांत बैरवा के सानिध्य में स्वागत कार्यक्रम क्षेत्र के किसानों की समस्याओं पर विस्तार से चर्चा की।

राष्ट्रीय मानसिक स्वास्थ्य कार्यक्रम

विश्व आत्महत्या रोकथाम दिवस पर रैली निकालकर किया जागरूक

बढ़ता राजस्थान

सवाई माधोपुर(राकेश शर्मा)। राष्ट्रीय मानसिक स्वास्थ्य कार्यक्रम के अन्तर्गत बुधवार को विश्व आत्महत्या रोकथाम दिवस के अवसर पर मानसिक स्वास्थ्य इकाई द्वारा रैली, शपथ, संगोष्ठी सहित विभिन्न जन-जागरूकता गतिविधियों का आयोजन किया गया।

मुख्य चिकित्सा एवं स्वास्थ्य अधिकारी डॉ. अनिल जैमिनी ने बताया कि आत्महत्या रोकथाम और आत्महत्या के प्रयासों में कमी लाने के लिए विश्व आत्महत्या रोकथाम दिवस मनाया जाता है। इस मौके पर एएनएम ट्रेनिंग सेंटर से रैली निकाली गई और सभी को शपथ दिलाकर आत्महत्या रोकथाम के लिए जागरूक किया गया।



इस मौके पर जिला नोडल अधिकारी डॉ. गौरव चंद्रवंशी (मनोचिकित्सक) ने बताया कि

विश्व में हर साल 7 लाख से ज्यादा लोग आत्महत्या से मर रहे है। 'आत्महत्या' 15-29 वर्ष के लोगो

में सबसे ज्यादा मौत का तीसरा कारण है। 73 प्रतिशत आत्महत्या कम आमदनी वाले देशों में होती है।

बहुत सारी मौतें तो आवेश में की गई आत्महत्या से होती है। अतिरिक्त सीएमएचओ डॉ.

नंबर 09619 अजमेर रांची स्पेशल 26 सितम्बर 2025 से 28 नवम्बर 2025 के बीच हर शुक्रवार रात 11.05 पर अजमेर से रवाना होगी. यह देर रात 1.25 पर जयपुर पहुंच जाएगी. इसके बाद अगले दिन शनिवार तडके 5.25 पर यह कोटा के सोगरिया और 6.18 पर बारां स्टेशन पहुंचेगी. इसके बाद अगले दिन सुबह 7.30 रांची पहुंच जाएगी?

बिना दोपहर 3.55 पर जयपुर और शाम 6.35 पर अजमेर पहुंच जाएगी।

ट्रेन आते और जाते समय किशनगढ़, जयपुर, दुर्गापुरा, सवाई माधोपुर, सोगरिया, बारां, छबड़ा गुगौर, रूठियाई, गुना, सागर, दमोह, कटनी मुड़वारा, ब्योहारी, बरगवां, सिंगरौली, ओबरा डैम, चोपन, रेनुकूट, गढ़वा रोड, डाल्टनगंज, बरवाडीह, लातेहार, टोरी व लोहरदगा स्टेशन पर स्टॉपेज करेगी. ट्रेन में जनरल के 4, स्लीपर के 7, थर्ड एसी के 5, सेकंड एसी का 3 फर्स्ट एसी के 1 कोच है। सभी श्रेणी में वर्तमान में कंक्रम टिकट मिल रहे हैं।

ग्रामों के संपूर्ण विकास के लिए प्लान तैयार किया जाए-सरोज बंसल



बढ़ता राजस्थान

टोंक (का.स.)। जिला प्रमुख सरोज बंसल ने धरती आबा जनजातीय ग्राम उत्कर्ष अभियान 2025-26 के तहत आदि कर्मयोगी तीन दिवसीय आमुखीकरण कार्यशाला का बुधवार को दीप प्रज्वलित करके शुभारंभ किया।

जिला प्रमुख सरोज बंसल ने कहा कि धरती आबा में चयनित ग्रामों के सम्पूर्ण विकास के लिए संबंधित ग्राम में जाकर उनकी आवश्यकतानुसार प्लान तैयार करे। जिससे कि ग्राम का सम्पूर्ण विकास हो सके।

उन्होंने कहा कि सभी प्रतिभागी कार्यशाला में तीन दिवस तक उपस्थित रहकर अभियान अन्तर्गत बतायी जा रही जानकारीयों को ब्लॉक लेवल तथा ग्राम लेवल तक लेकर जावे जिससे कार्य योजना बनाने में

आसानी हो। जिला परिषद टोंक के मुख्य कार्यकारी अधिकारी परशुराम धानका ने कहा कि टोंक जिले में धरती आबा ग्राम उत्कर्ष अभियान के तहत 6 ब्लॉकों में टोंक 8, टोडारायसिंह 3,पीपल्46, देवली 22, उनिचारा 23, निवाई-21 इस प्रकार कुल 135 जनजातीय बाहुल्य ग्रामों का चयन किया गया है। अभियान के तहत इन ग्रामों में सभी विभागों से संबंधित सम्पूर्ण विकास कार्य करवाये जावेंगे। अभियान के तहत जिला स्तर पर पांच आदि कर्मयोगी एवं ब्लॉक स्तर पर 5-5 कर्मयोगी का चयन किया गया है एवं ग्राम स्तर पर साथी एवं सहयोगी का चयन किया गया है जिला स्तरीय कर्मयोगी का राज्य स्तर पर चार दिवसीय कार्यशाला का आयोजन उदयपुर में किया गया है।

न्यूज़ ब्रीफ

जीणगौर में खनन पट्टा संचालन में बाधा

बढ़ता राजस्थान, पावटा (सुशील कुमार बंसल)। उपखंड क्षेत्र के गुलाबगढ़ में खनन पट्टा संख्या 7/2000 को लेकर विवाद बढ़ गया है। खनन पट्टाधारी भवानी शंकर शर्मा का आरोप है कि छाजूराम मीणा ने अवैध अतिक्रमण करके पट्टा संचालन में बाधा उत्पन्न की है और अवैध वसूली की कोशिश की। शर्मा ने बताया कि 6 सितंबर 2025 की रात मीणा ने मृत बकरी खनन क्षेत्र में डालकर ब्लास्टिंग से नुकसान होने का मिथ्या आरोप लगाया। जबकि ब्लास्टिंग नियमानुसार हुई थी और किसी प्रकार का नुकसान नहीं हुआ। मृत बकरी का पोस्टमार्टम पशु चिकित्सक गोपाल स्वामी ने किया, जिसमें इंफेक्शन से मृत्यु की पुष्टि हुई। उच्च न्यायालय की जमानत और सिविल न्यायाधीश पावटा के आदेश (01 नवंबर 2022) के बावजूद, मीणा की गतिविधियों से पट्टा संचालन बाधित हो रहा है। भवानी शंकर शर्मा ने प्रशासन से मांग की है कि छाजूराम मीणा के खिलाफ कड़ी कार्रवाई की जाए और खनन क्षेत्र से उसका अतिक्रमण हटाया जाए। मामले में प्रशासन की अगली कार्रवाई पर सभी की नजर टिकी है।

फसल बचाने को लेकर किसानों ने एसडीएम को सौंपा ज्ञापन



बढ़ता राजस्थान, हिंडौन सिटी (अंशु गुप्ता)। ग्राम बाजना कला के किसानों ने तहसील परिसर में प्रदर्शन कर एसडीएम हेमराज गुर्जर को ज्ञापन सौंपा। किसानों का आरोप है कि ग्राम बाजना खुर्द के वाल्मीकि समाज के 8-10 व्यक्तियों के सुअर खुले घूम रहे हैं, जिससे बाजरा की फसल बर्बाद हो रही है। किसानों ने बताया कि जब उन्होंने सुअरों के मालिकों से संपर्क किया तो कोई भी जिम्मेदारी लेने को तैयार नहीं हुआ। उन्होंने कहा कि कई बार सुअरों को अपने कब्जे में रखने का अनुरोध किया गया, लेकिन कोई ध्यान नहीं दिया गया। इस कारण फसल को भारी नुकसान हो रहा है। किसानों ने एसडीएम से मांग की है कि वाल्मीकि समाज के व्यक्तियों को सुअरों के नियंत्रण के लिए पाबंद किया जाए, ताकि बाजरे की फसल को आवारा सुअरों से सुरक्षित रखा जा सके। ज्ञापन सौंपने वालों में राधामोहन, धारा सिंह, लक्ष्मण अशोक, विनोद कुमार, लक्ष्मण भरत सिंह, विष्णु, भगवान सिंह, राजेश, खेमचंद, राधेश्याम, राजेश प्रमोद, राजवीर और ओमप्रकाश शामिल थे।

फसलों के खराबे का निरीक्षण करने खेतों में पहुंचे तहसीलदार



बढ़ता राजस्थान, चौमहला (नि.स.)। झालावाड़ जिले के गंगधार तहसील क्षेत्र के गांव करणपुरा, रोजाना में सोयाबीन के खेतों में बरसात से हुवे नुकसान का निरीक्षण करने तहसीलदार गणेश खंगार, हल्का पटवारी आलोक सिंह, कार्यालय कर्मी ललित कुमार रहे साथ , स्मरण रहे फसल खराबे की गिरदावरी एवं मुआवजे की मांग को लेकर कांग्रेस के नेतृत्व में एवं भारतीय किसान संघ व किसान नेताओं ने क्षेत्र के किसानों के साथ हाथों में खराब हुई सोयाबीन कि फसल के पौधे लेकर रैली निकाल प्रदर्शन कर उपखंड अधिकारी को ज्ञापन सौंप चुके है।एवं भारतीय किसान संघ ने झालावाड़ में किसानों की विभिन्न समस्याओं को लेकर दो दिनों से मिनी सचिवालय के बाहर महापड़ाव डाल रखा है ।

नीरजा मोदी स्कूल में छात्र परिषद का भव्य शपथ ग्रहण समारोह



बढ़ता राजस्थान

उदयपुर (नि.स.)। सोजतिया द्वारा संचालित नीरजा मोदी स्कूल में सत्र 2025-26 के लिए नव-नामांकित छात्र परिषद का इन्वेस्टीचर सेरेमनी भव्यता के साथ आयोजित की गई। कार्यक्रम में नीर, अर्पिन, वायु और पृथ्वी हाउस संकल्प लिया। इस अवसर पर चेयरमैन डॉ. महेन्द्र सोजतिया ने हेड बॉय जिव्यांश डांगी, हेड गर्ल हनी चावला, वाइस हेड बॉय तेजस गगगर, डिप्टी हेड गर्ल प्रिशा गुलाटी, लिटरैरी सेक्रेटरी अक्षिता सिंह, डिप्टी लिटरैरी सेक्रेटरी हिरल शर्मा, कल्चरल सेक्रेटरी किनिशा

सोजतिया के स्वागत से हुई। सभी नव-नामांकित सदस्यों को उनके पदानुसार बैज और शैशा पहनाए गए। संस्था की निर्देशिका साक्षी सालवी सहित हाउस कैप्टन और क्लास प्रिफेक्ट्स को शैशा और बैज पहनाकर पदभार ग्रहण करने की शुभकामनाएं दीं। निर्देशिका साक्षी सोजतिया ने नव-निर्वाचित पदाधिकारियों को अपने पद की गरिमा बनाए रखने, अनुशासन का पालन करने और विद्यालय का सम्मान करने की सीख दी। विद्यार्थियों ने कर्तव्यनिष्ठ और अनुशासित रहने का संकल्प भी लिया।

श्रीमाली, डिप्टी कल्चरल सेक्रेटरी निशा जैन, स्पोर्ट्स कैप्टन स्वधीर शर्मा, डिप्टी स्पोर्ट्स कैप्टन द्विशा सालवी सहित हाउस कैप्टन और क्लास प्रिफेक्ट्स को शैशा और बैज पहनाकर पदभार ग्रहण करने की शुभकामनाएं दीं। निर्देशिका साक्षी सोजतिया ने नव-निर्वाचित पदाधिकारियों को अपने पद की गरिमा बनाए रखने, अनुशासन का पालन करने और विद्यालय का सम्मान करने की सीख दी। विद्यार्थियों ने कर्तव्यनिष्ठ और अनुशासित रहने का संकल्प भी लिया।

बदहाल हो रहा जिला अस्पताल और लाचारी जता रहे पीएमओ

पूर्व विधायक ने पूछा तो दूसरों पर ठीकरा फोड़ना लगे पीएमओ



बढ़ता राजस्थान
सिरोही (नि.स.)। राजकीय मेडिकल कॉलेज से सम्बद्ध जिला अस्पताल की बदहाली सुधरने का नाम नहीं ले रही है। यहाँ तक कि प्रबंधन करने वाले अधिकारी भी लाचार से नजर आ रहे हैं। बुधवार को पूर्व विधायक संयम लोढ़ा ने जिला अस्पताल का दौरा किया। गंदगी व अव्यवस्थाओं को देखकर वे नाराज नजर आए। पूछा तो प्रमुख चिकित्सा अधिकारी डॉ. वीरेंद्र महात्मा की लाचारी सामने आ गई। पीएमओ ने स्वीकारा कि जनाना वार्ड के पास सीवरेज व मल-मूत्र बिखरा रहने से गंदगी हो रही है और दुर्गंध फैल रही है, लेकिन निकासी के प्रबंध नहीं किए जा रहे। वार्ड निर्माण करने वाली एजेंसियों व सम्बंधित अधिकारियों को कहा भी, लेकिन कोई सुन नहीं रहा। पूर्व विधायक को कमोबेश यही स्थिति मोचरी के पास भी नजर आई। इस जगह एक से डेढ़ फीट तक जलभराव है।



निर्माणाधीन वार्ड की फॉल सिलिंग टूटी
जिला अस्पताल में निर्माणाधीन 50 बेडेड जनाना वार्ड अभी तक सुचारू नहीं हुआ है। समयावधि के तहत इसे वर्ष-2024 में ही शुरू करना था, लेकिन कार्य ही पूरा नहीं हुआ। इसकी छत पर पानी निकासी के उचित प्रबंध नहीं होने से पानी व काई जमी हुई है। आईसीयू की फॉल सिलिंग अभी से टूट चुकी है और खिड़कियों की जालियां व केबल चोरी हो गए।

फिर भी नहीं खोज रहे वैकल्पिक रास्ता
जिला चिकित्सालय की मोचरी पूरी तरह से जलमग्न हो रही है। पूर्व विधायक ने देखा कि मोचरी में आवाजाही बगैर वाहन नहीं कर सकते। एक से डेढ़ फीट तक जलभराव व कीचड़ एवं काई के बीच से गुजरना हादसे को न्योता देने के बराबर है। पोस्टमार्टम के लिए मेडिकल ज्यूरेस्ट व चिकित्सकों को मुश्किल से जाना पड़ रहा है। मृतक के परिजन व पुलिसकर्मी भी भारी परेशानी झेल रहे हैं। मार्चरी के आगे जलभराव की निकासी के लिए वैकल्पिक रास्ता निकाला जा सकता है, लेकिन कोई ध्यान नहीं दिया जा रहा।

जिला कलक्टर को बताई अस्पताल की स्थिति

जिला अस्पताल का जायजा लेने के बाद पूर्व विधायक ने जिला कलक्टर से भी मुलाकात की। उन्हें जिला अस्पताल की स्थिति से अवगत कराया। साथ ही व्यवस्थाओं में सुधार लाए जाने का आग्रह किया। जिला कलक्टर से आग्रह किया कि वे सप्ताहभर में ही सीवरेज की मूल निकासी व जल भराव की समस्या का समाधान करें एवं जनाना वार्ड को भी शीघ्र शुरू करें। पूर्व विधायक ने जनाना वार्ड का जायजा लिया। यहां टॉयलेट्स व बाथरूम के दरवाजे खुलवाकर देखा। यहां दुर्गंध व गंदगी दिखी तो पीएमओ ने बताया कि भवन बनाने वाली एजेंसियों से सहयोग नहीं मिल रहा है। वे लोग इसकी निकासी करवाए तो टॉयलेट व बाथरूम एक दिन के लिए बंद करवा कर सारी व्यवस्थाएं हो सकती हैं, लेकिन कोई सुनता ही नहीं।

69वीं जिला स्तरीय छात्र-छात्रा खेलकूद प्रतियोगिता का शुभारंभ

बढ़ता राजस्थान

सुरौट (हिंडौन सिटी)। राजकीय उच्च प्राथमिक विद्यालय नं.1 सुरौट में शिक्षा विभाग के तत्वावधान में 69वीं जिला स्तरीय छात्र व छात्रा (14 वर्ष आयु वर्ग) खेलकूद प्रतियोगिता का भव्य शुभारंभ हुआ। उद्घाटन समारोह में बड़ी संख्या में खिलाड़ी, खेल अधिकारी, शिक्षक और गणमान्य नागरिक उपस्थित रहे। मुख्य अतिथि चैयरमैन प्रतिनिधि रमाकांत शर्मा ने प्रतियोगिता का ध्वजारोहण किया और कहा कि



खेल को खेल की भावना से खेलना चाहिए, क्योंकि खेल अनुशासन और टीम भावना सिखाते हैं। मुख्य ब्लॉक शिक्षा अधिकारी दयाल सिंह सोलंकी ने अपने संबोधन में कहा,

“अवसाद भरे जीवन में खेल ही एक ऐसा साधन है जो तनाव मुक्त रखता है। खेल से शारीरिक और मानसिक विकास होता है। शिक्षा के साथ खेल भी आवश्यक है।” समन्वयक और प्रधानाध्यापक महेश चंद्र जाट ने बताया कि प्रतियोगिता में जिलेभर से 42 टीमों के 390 छात्र-छात्राएं भाग ले रहे हैं। खेलों में सॉफ्टबॉल, बास्केटबॉल, हॉकी, जिम्नास्टिक, लॉन टेनिस शामिल हैं। प्रतियोगिता 12 सितंबर तक जारी रहेगी। कार्यक्रम का मंच

संचालन वरिष्ठ शारीरिक शिक्षक भूपाल सिंह मीणा और भगत सिंह बैनीवाल ने किया। उद्घाटन से पूर्व अतिथियों ने मां सरस्वती के चित्रपट के समक्ष दीप प्रज्वलित किया। स्थानीय विद्यालय की छात्राओं ने सांस्कृतिक प्रस्तुतियों से समारोह की शोभा बढ़ाई। उद्घाटन मैच: सॉफ्टबॉल प्रतियोगिता के उद्घाटन मैच में सेंट फ्रांसिस सेकेंडरी स्कूल, काचरीली ने राजकीय प्राथमिक विद्यालय, ताली को 14-0 से हराया।

जन स्वास्थ्य से खिलवाड़ कर रहे दो झोलाछाप पकड़े

बढ़ता राजस्थान

सिरोही (नि.स.)। स्वास्थ्य विभाग ने पिण्डवाड़ा क्षेत्र में अवैध रूप से चल रहे दो क्लीनिकों पर छापा मारा। इनमें दो जने अवैध रूप से उपचार कर जनस्वास्थ्य से खिलवाड़ करते मिले। इनके खिलाफ कार्रवाई करते हुए स्वास्थ्य विभाग ने पुलिस में मामला दर्ज कराया है। सीएमएचओ डॉ. दिनेश खराड़ी ने बताया कि पिण्डवाड़ा ब्लॉक में बीसीएमओ डॉ. भूपेंद्रप्रताप सिंह ने कार्रवाई की। इस दौरान काछोली व मांडवाड़ा खालसा में अवैध रूप से संचालित दो क्लीनिकों पर कार्रवाई की गई। काछोली गांव में कार्तिक बंगाली



व माण्डवाड़ा खालसा में विरूज रॉय बिना किसी वैध चिकित्सकीय डिग्री और पंजीकरण के क्लीनिक संचालित करते मिले।

चार बीघा भूमि पर अवैध कॉलोनी को किया ध्वस्त

बढ़ता राजस्थान
जयपुर, (का.स.)। जयपुर विकास प्राधिकरण द्वारा जोन पीआरएन-साउथ राधा स्वामी नगर के प्लॉट नं. 84 व 85 में सैटबैक कवर कर अवैध निर्माण किये जाने की सूचना प्राप्त होने पर आज जोन-पी.आर.एन. (साउथ) के राजस्व व तकनीकी स्टॉफ की निशादेही पर प्रवर्तन दस्ते द्वारा लोखण्डा मधीन व मजदूरों की सहायता से ध्वस्त किया गया।

जोन-10 के क्षेत्राधिकार में अवस्थित ग्राम आगरा रोड, पिताम्बर मंदिर के पास, जिला जयपुर में करीब 04 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपान्तरण करवायें भूमि को समतल कर "पिताम्बरा" के नाम से बनाई गई ग्रेवेल, सीमेन्ट की सड़के व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-10 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी, लोखण्डा मधीन व मजदूरों की सहायता से ध्वस्त किया।

जोन-10 के क्षेत्राधिकार में अवस्थित ग्राम आगरा रोड, पिताम्बर मंदिर के पास, जिला जयपुर में करीब 04 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपान्तरण करवायें भूमि को समतल कर "पिताम्बरा" के नाम से बनाई गई ग्रेवेल, सीमेन्ट की सड़के व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-10 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी, लोखण्डा मधीन व मजदूरों की सहायता से ध्वस्त किया।

झालावाड़ के नेतृत्व में किसानों की मूलभूत सुविधाओं को लेकर सौंपा ज्ञापन

बढ़ता राजस्थान

चौमहला (नि.स.)। भारतीय किसान यूनियन लोकशक्ति झालावाड़ जिला अध्यक्ष अंशुल पटेल के नेतृत्व में बुधवार को क्षेत्र के किसानों ने किसान आक्रोश रैली हाथों में 15 सूत्रीय मांगों को लेकर उपखंड अधिकारी को ज्ञापन सौंपा।रैली राधा कृष्ण मंदिर कुंडला रोड चौमहला से शुरू कर नगर के मुख्य

झंडा चौक होते हुए सैकड़ों किसानों ने उपखंड कार्यालय गंगधार पहुंच कर अपना मांग पत्र कृषि मंत्री भारत सरकार के नाम उपखंड अधिकारी गंगधार को ज्ञापन सौंपा जिसमें मुख्यतः फसल खराबा,बीमा राशि,मुआवजा राशि,डॉक्टरों स्टाफ की कमी,पशु चिकित्सक एवं कंपाउंडर के रिक्त पदों को भरने,खाद बीज विपणन, कृषि

उपज मंडी में धर्म कांटा लगाने,बिजली व्यवस्था दुरुस्त करवाने,प्लास्टिक मुक्ति, गौ माता को राष्ट्रीय माता घोषित करने,रोजगार हेतु उद्योग स्थापित करने,फसलों का उचित दाम तय करने,शिक्षकों की कमी एवं विद्यालय की खस्ता हालत सुधारने,सुचारू जलापूर्ति करने आदि किसानों की समस्याओं को हल करवाने की मांग की गई।

जयपुर के 177 गाँवों में सेवा संतृप्ति सुनिश्चित करने हेतु मास्टर ट्रेनर्स को प्रशिक्षण

जनजातीय क्षेत्रों में सुशासन की नई पहल साबित होगा आदि कर्मयोगी अभियान

बढ़ता राजस्थान

जयपुर, (का.स.)। राजस्थान आदि कर्मयोगी अभियान के तहत मास्टर ट्रेनर्स के 3 दिवसीय आवासीय प्रशिक्षण कार्यक्रम का शुभारंभ आज जिला कलक्टर डॉ. जितेन्द्र कुमार सोनी के मुख्य आतिथ्य में हुआ। यह प्रशिक्षण जयपुर स्थित एक निजी होटल में 10 से 12 सितम्बर 2025 तक आयोजित किया जा रहा है।



जिला परिषद की मुख्य कार्यकारी अधिकारी श्रीमती प्रतिभा वर्मा ने बताया कि माननीय प्रधानमंत्री महोदय द्वारा प्रारम्भ किया गया आदि कर्मयोगी अभियान जनजातीय क्षेत्रों में उत्तरदायी शासन व अन्तिम छोर तक सेवा संतृप्ति सुनिश्चित करने की एक राष्ट्रीय पहल है। अभियान के तहत देशभर में जनजाति बाहुल्य एक लाख गाँवों में 20-20 व्यक्तियों को आदि कर्मयोगी, आदि सहयोगी एवं आदि साथी के रूप में चयनित किया जा रहा है। इसी

क्रम में जयपुर जिले के 10 ब्लॉकों में 177 गाँवों का चयन किया जा चुका है। जिले में धरती आबा जनजातीय ग्राम उत्कर्ष अभियान से जुड़े 17 विभागों की 25 प्रमुख गतिविधियों के अभिसरण से 177 चयनित गाँवों का समग्र विकास सुनिश्चित किया जावेगा। उन्होंने बताया कि अभियान

के तहततु ग्राम पंचायत स्तर पर ग्रामसेवक, पटवारी, आंगनवाडी कार्यकर्ता, पशुधन सहायक, प्रधानाध्यापक, जन स्वास्थ्य अभियांत्रिकी विभाग का कर्मचारी विद्युत विभाग का कर्मचारी, आशा कार्यकर्ता, एएनएम, साधिन, कृषि पर्यवेक्षक, वनपाल, सहकारिता में ग्राम सेवा सहकारी समिति का

व्यवस्थापक एवं राजीविका में आने हुए ग्रुप की महिला अध्यक्ष बाने को आदि कर्मयोगी की जिम्मेदारी दी गई है। साथ ही ग्राम स्तर पर उस ग्राम के निवासी युवा, ग्राम में कार्यरत अध्यापक, डॉक्टर, अन्य सामाजिक कार्यकर्ताओं, वार्ड पंच, सरपंच, स्वयंसेवी संस्था के सदस्य एवं गांव में रहने वाले मोहल्लावार,

ग्रामीण पटेल, मुखिया, गमेती को आदि सहयोगी व आदि साथी के रूप में चयन किया जावेगा।

इस अभियान के अन्तर्गत आदि सेवा केन्द्र स्थापित किये गये है, जहां शिक्षा, स्वास्थ्य, महिला व बाल विकास, पंचायती राज, कृषि एवं अन्य विभागों के अधिकारी सप्ताह में एक दिन उपस्थित रहकर ग्रामीणों की समस्याओं का समाधान करेंगे। अभियान के तहत चयनित ग्रामों में आदि सेवा केन्द्र स्थापित किए जा रहे हैं। इन केंद्रों पर शिक्षा, स्वास्थ्य, महिला एवं बाल विकास, पंचायती राज, कृषि एवं अन्य विभागों के अधिकारी सप्ताह में एक दिन उपस्थित रहकर ग्रामीणों की समस्याओं का समाधान करेंगे।

‘ग्राम उत्कर्ष अभियान’ एवं ‘आदि कर्मयोगी अभियान, उत्तरदायी शासन कार्यक्रम 2025’ के तहत जिले की 10 पंचायत समितियों में ब्लॉक स्तरीय मास्टर ट्रेनर्स नियुक्त किए गए हैं।

13 सितम्बर को राष्ट्रीय लोक अदालत का आयोजन, 11 न्यायपीठों पर होगा मामलों का निपटारा

बढ़ता राजस्थान

बूंदी (अनन्त दाधीच)। राजस्थान राज्य विधिक सेवा प्राधिकरण के निर्देशानुसार आगामी 13 सितम्बर (द्वितीय शनिवार) को बूंदी न्यायक्षेत्र के विभिन्न न्यायालयों में राष्ट्रीय लोक अदालत का आयोजन किया जाएगा। यह लोक अदालत ऑफलाइन और ऑनलाइन दोनों माध्यमों से होगी, ताकि पक्षकार अपनी सुविधा अनुसार इसमें भाग ले सकें।

जिला विधिक सेवा प्राधिकरण सचिव सरिता मीणा ने बताया कि इस अवसर पर बूंदी न्यायक्षेत्र में कुल 11 न्यायपीठ (बेंच) गठित किए गए हैं। इन पर आपसी समझाइश और राजीनामे के माध्यम से लंबित मामलों का निस्तारण किया जाएगा। लोक अदालत का मुख्य उद्देश्य पक्षकारों के बीच के विवाद समाप्त कर उन्हें सस्ता, सुलभ और त्वरित न्याय उपलब्ध कराना है। यह अदालतें विशेष रूप से गरीब और जरूरतमंद वर्ग के लिए अत्यंत लाभकारी साबित होती हैं। उन्होंने बताया कि लोक अदालतों के कई फायदे हैं। इसमें मामला दायर करने के लिए कोई शुल्क नहीं लिया जाता। यदि सिविल मामला लोक अदालत में निपटारा है तो पहले जमा की गई कोर्ट फीस भी वापस मिल जाती है। यहां मामलों का तत्काल निपटारा होता है और लोक अदालत का फैसला दोनों पक्षों के लिए बाध्यकारी होता है, जिसके खिलाफ आगे अपील नहीं की जा सकती।

इन मामलों का होगा निस्तारण: लोक अदालत में राजीनामा योग्य फौजदारी मामले, धारा 138 एनआईएक्ट के प्रकरण, बैंक लोन व धन वसूली से जुड़े मामले, मोटर वाहन दुर्घटना (एमएसटी) दावे, बिजली, पानी और टेलीफोन बिल विवाद, पारिवारिक व वैवाहिक झगड़े, भरण-पोषण से संबंधित प्रकरण, भूमि अधिग्रहण और राजस्व विवाद, उपभोक्ता विवाद सहित अन्य सिविल मामले शामिल होंगे। सचिव सरिता मीणा ने अपील की कि जिन पक्षकारों के मामले मध्यस्थता केंद्र को भेजे गए हैं, वे सभी 13 सितम्बर को सुबह 10 बजे से शाम 5 बजे तक संबंधित केंद्र पर उपस्थित होकर अपने मामलों का निस्तारण करवा सकते हैं।

जेसीआई बूंदी ऊर्जा ने जेसीआई सप्ताह के दूसरे दिन मनाया ट्रेनिंग डे



बढ़ता राजस्थान

बूंदी (अनन्त दाधीच)। जेसीआई बूंदी ऊर्जा ने जेसीआई सप्ताह 2025 के दूसरे दिन ट्रेनिंग डे का आयोजन किया। इस दौरान स्किल डेवलपमेंट और फाइनेंशियल लिटरसी पर दो महत्वपूर्ण वर्कशॉप आयोजित की गईं, जिनमें युवाओं ने उत्साहपूर्वक भाग लिया।

समन्वयक अंकिता नुवाल ने बताया कि यूनिवर्सिटी परिसर में आयोजित स्किल डेवलपमेंट वर्कशॉप में प्रशिक्षक रजत वर्मा ने जीवन कौशल से जुड़े उपयोगी टिप्स दिए। उन्होंने प्रतिभागियों को समझाया कि किस तरह इन कौशलों के आधार पर भविष्य में आय के नए स्रोत विकसित किए जा सकते हैं। वहीं, इनकम टैक्स ऑफिस में ख्याति भंडारी ने फाइनेंशियल लिटरसी ट्रेनिंग दी। उन्होंने निवेश से जुड़े विभिन्न पहलुओं पर प्रकाश डालते हुए समझाया कि किस प्रकार सही रणनीति और योजना के साथ निवेश कर अधिक मजबूती हासिल की जा सकती है। दोनों वर्कशॉप में 150 से अधिक प्रतिभागियों ने हिस्सा लिया और इसका सीधा लाभ उठाया। जेसीआई बूंदी ऊर्जा के इस प्रयास को युवाओं के कौशल विकास और वित्तीय जागरूकता की दिशा में एक सार्थक पहल माना जा रहा है।

संस्कृत में शोध कार्य पर कुमावत को मिली डॉक्टरेट उपाधि

बढ़ता राजस्थान

भीलवाड़ा (अमित शर्मा)। स्वामी त्रिवेकानंद राजकीय मॉडल स्कूल शाहपुरा में कार्यरत संस्कृत अध्यापक परमेश्वर प्रसाद कुमावत को संगम विश्वविद्यालय भीलवाड़ा ने संस्कृत भाषा में किए गए उनके शोध कार्य पर डॉक्टरेट (पीएचडी) की उपाधि प्रदान की है। कुमावत ने आधुनिक संस्कृत महाकवि पंडित सत्यनारायण शास्त्री (अजमेर) की रचनाओं ‘श्रीसंस्कृतदोहा सप्तशती’ एवं ‘साहित्यसुधाशीलह्यम्’ पर समीक्षात्मक अध्ययन विषय पर शोध कार्य किया। यह शोध डॉ. रजनीश शर्मा के निर्देशन में पूर्ण हुआ। अपने शोध में उन्होंने शास्त्री जी के व्यक्तित्व और कृतित्व, शिक्षा एवं जीवन मूल्यों, साहित्यिक योगदान और चिंतन का गहन विश्लेषण प्रस्तुत किया। साथ ही उनके दोहों का विषयवार वर्गीकरण करते हुए श्रम, राष्ट्रप्रेम, संस्कृत-संस्कृति, नारीशक्ति, मानवीय और नैतिक मूल्य, साहित्य चेतना, कृषि, राजनीति, धर्म, शिक्षा, गुरु-शिष्य परम्परा सहित अनेक पहलुओं का समीक्षात्मक अध्ययन किया।

कुमावत को वर्ष 2021 में उनकी निष्ठा, ईमानदारी और विश्वार्थियों के सर्वांगीण विकास हेतु राज्य स्तरीय शिक्षक सम्मान से भी सम्मानित किया जा चुका है। मूलतः सांगरिया निवासी कुमावत ने अपनी प्रारंभिक शिक्षा राजगढ़ (ब्यावरा),



बांसवाड़ा और सांगरिया से प्राप्त की। उन्होंने अजमेर आचार्य महाविद्यालय से शास्त्री, राजस्थान संस्कृत विश्वविद्यालय जयपुर से आचार्य, तथा संस्कृत साहित्य, हिंदी, राजनीति विज्ञान और समाजशास्त्र विषयों में एमए किया है।

वे पर्यावरण प्रेमी, संस्कृतनुरागी, कवि, लेखक और कुशल वक्ता एवं मंच संचालक भी हैं। वर्तमान में वे पुरस्कृत शिक्षक फोरम भीलवाड़ा जिला इकाई के सचिव के रूप में सक्रिय हैं और पाथेय कण पाक्षिक पत्रिका के सह-संपादक भी रह चुके हैं। विद्यार्थी जीवन में वे अखिल भारतीय विद्यार्थी परिषद की अजमेर इकाई तथा राजस्थान संस्कृत विश्वविद्यालय जयपुर की छात्र इकाई के अध्यक्ष भी रह चुके हैं।

डोटसरा का तीखा हमला, कहा- जनता की आवाज दबाई तो होगा आक्रोश

बढ़ता राजस्थान

बूंदी (अनन्त दाधीच)। कांग्रेस प्रदेशाध्यक्ष गोविंद सिंह डोटसरा ने मंगलवार को बूंदी में आयोजित जन आक्रोश रैली में केंद्र की मोदी सरकार और प्रदेश की भजनलाल सरकार पर तीखे प्रहार किए। रैली में पहुंचने पर डोटसरा का पीसीसी सदस्य सत्येश शर्मा के नेतृत्व में कांग्रेस कार्यकर्ताओं ने भव्य स्वागत किया। शर्मा ने साफा और हार पहनाकर प्रदेशाध्यक्ष का अभिनंदन किया। इस दौरान बड़ी संख्या में कांग्रेस पदाधिकारी और कार्यकर्ता मौजूद रहे।

डोटसरा ने अपने संबोधन में कहा कि पड़ोसी देशों नेपाल, पाकिस्तान और



स्टूडेंट पुलिस कैडेट योजना के तहत प्राथमिक उपचार एवं सीपीआर का प्रशिक्षण आयोजित

बढ़ता राजस्थान

ब्यावर (अनिल सिखवाल)। ब्यावर स्टूडेंट पुलिस कैडेट योजना के अंतर्गत रिजर्व पुलिस लाइन ब्यावर में एक दिवसीय प्राथमिक उपचार एवं कार्डियो पल्मोनरी रिससिटेशन प्रशिक्षण कार्यशाला आयोजित हुई जिला पुलिस अधीक्षक रतन सिंह के निर्देशन एवं अतिरिक्त पुलिस अधीक्षक भूपेन्द्र शर्मा के सुपरविजन में आयोजित इस कार्यशाला में निरीक्षक रिजर्व पुलिस लाइन राजुराम सिरवी, राजकीय अमृतकोर अस्पताल की डॉ. सुमन राय व डॉ. विपिन ने प्रशिक्षण प्रदान किया यह प्रशिक्षण विशेष रूप से डिल इंस्ट्रक्टर्स एवं महिला मास्टर ट्रेनर्स के लिए आयोजित किया गया,



ताकि वे विद्यार्थियों में जाकर छात्र-छात्राओं को जीवन रक्षक तकनीकों का प्रशिक्षण दे सकें। चिकित्सा विशेषज्ञों ने प्रतिभागियों को सीपीआर की विधियों, रक्तस्राव, हड्डी टूटना, जलने, बेहोशी और साँप काटने जैसी परिस्थितियों में प्राथमिक

चिकित्सा की जानकारी सैद्धांतिक और व्यावहारिक रूप से दी। प्रशिक्षण के दौरान प्रतिभागियों ने सीपीआर का अभ्यास भी किया। यह पहल एपसीसी योजना को सशक्त बनाते हुए स्कूली छात्रों को आत्मनिर्भर बनाने की दिशा में एक अहम कदम है।

दहेलवाल महाराज मेला स्थल विवाद सुलझा



बढ़ता राजस्थान

नैनवां(टी.आर सैनी)। नैनवां नगर पालिका द्वारा आयोजित ऐतिहासिक दहेलवाल महाराज मेले के स्थल परिवर्तन को लेकर उठे विवाद का समाधान वार्ता के बाद हो गया है। अब यह मेला परम्परागत स्थल कनक सागर तालाब की पाल पर ही आयोजित होगा।

दहेलवाल महाराज का मेला 8 सितम्बर से 21 सितम्बर तक आयोजित किया जा रहा है। यह मेला पिछले 75 वर्षों से नगर पालिका मंडल नैनवां की ओर से कनक सागर तालाब की पाल पर ही भरता आया है। मेला अपनी ऐतिहासिक और सांस्कृतिक पहचान के कारण पूरे हाड़ौती क्षेत्र में प्रसिद्ध है। कोटा दशहरे के बाद नैनवां का दहेलवाल मेला सबसे ज्यादा चर्चित माना जाता है। इस वर्ष नगर पालिका प्रशासन ने विना पार्षदों की आमराय के मेले का स्थल बदलकर रविन्द्र बाल निकेतन स्कूल परिसर निर्धारित

कर दिया था। इससे स्थानीय जनता और पार्षदों में गहरा असंतोष फैल गया। व्यापारियों ने भी नए स्थल पर जाने से इनकार कर दिया। वहीं, पशु मेले के लिए अलग स्थान निर्धारित नहीं होने से पशुपालक और व्यापारी भी असमंजस में थे। इस स्थिति को देखते हुए नागरिकों और पार्षदों ने उपखंड अधिकारी को ज्ञापन सौंपकर मेले को परम्परागत स्थल पर ही आयोजित करने की मांग की।

बुधवार को उपखंड अधिकारी और डीएसपी की मौजूदगी में पालिका ईओ और पार्षदों के बीच हुई वार्ता में सहमति बनी कि मेला परम्परागत स्थल पर ही होगा। पालिका ईओ ने स्पष्ट किया कि इस वर्ष भी दहेलवाल महाराज का मेला कनक सागर तालाब की पाल पर ही आयोजित किया जाएगा। वार्ता के दौरान पार्षद प्रमोद जैन, पुखराज ओसवाल, अटल सोनी, अंकित मारवाड़ा सहित शहर के प्रबुद्धजन मौजूद रहे।

लोक सांस्कृतिक रंगों के बीच दहेलवाल महाराज को चढ़ाई झंडी



बढ़ता राजस्थान

नैनवां(टी.आर सैनी)। आस्था और लोक संस्कृति की झलक के बीच बुधवार को कहार समाज की ओर से दहेलवाल महाराज को परम्परागत झंडी अर्पित की गई। कहार समाज के लोग सुबह केक्ट नगर से गाजे-बाजे के साथ झंडी सवारी लेकर निकले। सवारी में कच्छी घोड़ी नृत्य के साथ महिलाएं

और पुरुष भाव-भंगिमाओं के साथ नृत्य करते हुए बड़ी तालाब की पाल, खानपोल दरवाजा और मुख्य बाजार से गुजरते हुए टोडापोल तिराहे पर पहुंचे। यहां टोडापोल से आने वाली झंडी सवारी भी शामिल हुई। इसके बाद संयुक्त झंडी सवारी दपोला और कनक सागर की पाल से होती हुई दहेलवाल महाराज मंदिर पहुंची।

धार्मिक स्थलों व मेलों में फूहड़ नृत्य पर लगे प्रतिबंध - मगरा जन जागरण मंच ने मुख्यमंत्री को सौंपा ज्ञापन

बढ़ता राजस्थान

ब्यावर (अनिल सिखवाल)। मगरा जन जागरण मंच ब्यावर के कार्यकर्ताओं ने मंच के संस्थापक विक्रान्त सिंह रावत और संयोजक सूरज प्रताप सिंह राजियावास के नेतृत्व में अतिरिक्त जिला कलेक्टर के जरिये मुख्यमंत्री के नाम ज्ञापन सौंपा। ज्ञापन में धार्मिक स्थलों, मेलों और समितियों द्वारा सार्वजनिक स्थानों पर आयोजित होने वाले फूहड़ नृत्यों पर प्रतिबंध लगाने की मांग की गई मंच संस्थापक विक्रान्त सिंह रावत ने कहा कि मेलों व जागरणों में समितियां चंदा एकत्र कर मनोरंजन के नाम पर डांस पार्टियों को बुलाकर अश्लील नृत्य व अंग प्रदर्शन करवा रही हैं।

यह परंपराओं और संस्कृति पर चोट है तथा आम जनता और युवा पीढ़ी में गलत संदेश जा रहा है। इसलिए इस पर कड़े कानून की आवश्यकता है।

मंच संयोजक सूरज प्रताप सिंह ने बताया कि गत 3 सितम्बर को श्री सौंवलिया जी मंदिर, भादसोड़ा



में जलझूलनी एकादशी के अवसर पर आयोजित सांस्कृतिक कार्यक्रम में असामाजिक तत्वों द्वारा अश्लील नृत्य प्रस्तुत किया गया, जिससे मंदिर की पवित्रता और धार्मिक आस्था को ठेस पहुंची। जब विश्व हिन्दू परिषद के जिलाध्यक्ष प्यारचंद सेन ने विरोध किया तो उनके साथ अभद्रता

और धमकी भी दी गई ज्ञापन में मांग की गई है कि धार्मिक आयोजनों और भजन संध्याओं के नाम पर इस तरह की अराजकता को तत्काल प्रभाव से रोका जाए और दोषियों पर कड़ी कार्रवाई की जाए। इस अवसर पर महेन्द्र पंवार, विजय सिंह मुंडोती, अनिल जांगिड़, ऋषि

सिंह हुड्डा, सौरभ चौहान, मुकेश रावत, भगवान सिंह, वीरेंद्र सिंह मुंडोती, सुनील रावत गोहाना, लक्ष्मण सिंह चौहान, कैलाश रावत सारोट, कपिल बोयत, मनन गहलोत, सुमित रावत, विक्रम सिंह चौहान सहित अनेक पदाधिकारी व कार्यकर्ता मौजूद रहे।

अवैध नल कनेक्शनों पर सख्त कार्रवाई की अपील

चित्तौड़गढ़ सहित जिलों को डार्क जोन से मुक्त कर किसानों व आमजन को दी जाए राहत - कृपलानी

बढ़ता राजस्थान

निंबाहेड़ा (नि.स.)। राजस्थान विधानसभा के मानसूत सत्र में बुधवार को पूर्व नगरीय विकास मंत्री एवं विधायक श्रीचंद कृपलानी ने राजस्थान भू-जल संरक्षण एवं प्राधिकरण (संशोधन) विधेयक पर अपने विचार रखते हुए चित्तौड़गढ़ सहित उन जिलों को डार्क जोन की सूची से बाहर करने की मांग की, जो लंबे समय से इसमें शामिल हैं।

कृपलानी ने कहा कि पहले कई क्षेत्रों में पानी की भारी कमी थी, इसी कारण चित्तौड़गढ़ को भी डार्क जोन में रखा गया था। इससे किसानों को कृषि कार्यों और आमजन को पेयजल आपूर्ति के लिए दृष्टबलेल खोदने की अनुमति नहीं मिलती। उन्होंने कहा कि अब परिस्थितियां बदल चुकी हैं और किसानों को सिंचाई व नागरिकों



को पेयजल उपलब्ध कराने के लिए जिले को डार्क जोन से बाहर करना आवश्यक है।

विधायक ने संशोधन विधेयक के सकारात्मक बदलावों की सराहना की। उन्होंने कहा कि पहले

प्रस्तावित बिल में विधायकों को शामिल नहीं किया गया था, जबकि अब दो विधायकों को सदस्य के रूप में जोड़ा गया है, जो स्वागत योग्य कदम है। कृपलानी ने आग्रह किया कि प्राधिकरण में संभाग स्तर

में लगे हैं, यही चिंता का विषय है।

स्वागत कार्यक्रम में ब्लॉक कांग्रेस अध्यक्ष रामकरण मीणा, उपसभापति लदूर भाई, जिला अध्यक्ष महावीर मीणा, युवा जिला अध्यक्ष निशांत नुवाल, पूर्व प्रधान भगवान नुवाल, प्रधान प्रतिनिधि सत्यनारायण मीणा, पीसीसी सचिव संदीप पुरोहित, वार्ड पार्षद टीकम जैन, इरफान इल्, महावीर गुर्जर, मनवीर सिंह, इमरान देशवाली, गिर्रांज मीणा, शिवम गुर्जर, सरपंच बालकदास, नाथूलाल बेरवा, बाबूलाल गुर्जर, मुकेश जैन, संजय शर्मा, यासीन कुरेशी, अनन्त चंदेल, महेश कंजर, जोधराज गुर्जर सहित बड़ी संख्या में कार्यकर्ता मौजूद रहे।

ध्वजारोहण के साथ अग्रसेन जयंती महोत्सव का आगाज, अग्रभागवत कथा का शुभारंभ



बढ़ता राजस्थान

ब्यावर (अनिल सिखवाल)। ब्यावर अग्रवाल समाज के प्रवर्तक महाराज अग्रसेन जयंती महोत्सव का शुभारंभ बुधवार को ध्वजारोहण के साथ हुआ। अध्यक्ष अमित

बंसल व संयोजक पवन रायपुरिया ने प्रतिमा पर माल्यार्पण कर ध्वजारोहण किया। कार्यक्रम में शिशु प्रदर्शनी प्रतियोगिता आयोजित हुई बंसी भवन में कथा वाचक सुश्री प्रियांशु भारद्वाज के मुखारविंद से

तीन दिवसीय अग्रभागवत कथा का शुभारंभ हुआ। नरसिंह मंदिर से 251 महिलाओं की कलश यात्रा निकाली गई। अग्रवाल समाज के गणमान्य सदस्यों की मौजूदगी में कथा स्थल भक्तिमय रहा।

नाथद्वारा क्षेत्र के 9 विद्यालयों में विज्ञान संकाय स्वीकृत



बढ़ता राजस्थान

राजसमंद (नि.स.)। नाथद्वारा विधानसभा क्षेत्र के विद्यार्थियों के लिए शिक्षा के क्षेत्र में बड़ी सौगात मिली है। विधायक विश्वराज सिंह मेवाड़ के निरंतर प्रयासों से क्षेत्र के नौ विद्यालयों में विज्ञान संकाय की स्वीकृति प्रदान की गई है। इस निर्णय से अब हजारों विद्यार्थियों को अपने नजदीकी विद्यालयों में ही विज्ञान विषय की पढ़ाई का अवसर मिलेगा। इस स्वीकृति से नाथद्वारा, रेलमगरा, खमनोर, देलवाड़ा सहित आसपास के ग्रामीण व शहरी क्षेत्रों के विद्यार्थियों को सीधा लाभ पहुंचेगा। विज्ञान संकाय शुरू होने से न केवल उच्च शिक्षा का मार्ग प्रशस्त होगा, बल्कि विद्यार्थियों के लिए प्रतियोगी परीक्षाओं की तैयारी भी अधिक सुगम हो जाएगी। विधायक विश्वराज सिंह मेवाड़ ने कहा कि यह निर्णय क्षेत्र के विद्यार्थियों के उज्ज्वल भविष्य की दिशा में एक महत्वपूर्ण कदम है। उन्होंने दोहराया कि उनका संकल्प है कि नाथद्वारा विधानसभा क्षेत्र का प्रत्येक विद्यार्थी गुणवत्तापूर्ण और बेहतर शिक्षा प्राप्त कर सके।

धर्मांतरण विरोधी बिल पारित होने पर भाजपा नेता मानसिंह बाहरट ने जताई प्रसन्नता

बढ़ता राजस्थान

राजसमंद (सुरेश बागोरा)। राजस्थान विधानसभा में जबर्न धर्मांतरण रोकने संबंधी विधेयक पारित होने पर भाजपा के पूर्व जिला अध्यक्ष मानसिंह बाहरट ने इसे ऐतिहासिक और दूरगामी प्रभाव वाला कदम बताते हुए राज्य सरकार व मुख्यमंत्री भजनलाल शर्मा को बधाई दी। बाहरट ने कहा कि इस कानून से अब जबर्न, छल, प्रलोभन, विवाह या अन्य किसी भी माध्यम से किए जाने वाले अवैध धर्मांतरण पर कड़ी रोक लगेगी। विशेषकर मेवाड़ के आदिवासी इलाकों में पिछले वर्षों में सामने

आई घटनाओं को देखते हुए यह कानून निर्दोष, गरीब और अशिक्षित वर्ग के लिए एक मजबूत सुरक्षा कवच साबित होगा। उन्होंने बताया कि विधेयक में कड़े दंड और भारी जुर्माने का प्रावधान किया गया है। नाबालिग, महिला, दिव्यांग और एससी/एसटी वर्ग को निशाना बनाने वालों को अब कठोर सजा मिलेगी। वहीं सामूहिक धर्मांतरण या विदेशी संस्थाओं से धन लेकर कराए जाने वाले धर्मांतरण पर भी सख्त कार्रवाई सुनिश्चित होगी। बाहरट ने कहा कि डकल इंजन की सरकार सबका साथ, सबका विकास और सबका विश्वास के मंत्र को साकार करने की दिशा में यह कानून महत्वपूर्ण भूमिका निभाएगा।

देवछठ मेले में मचकुंड सरोवर दमका, नहीं फैली गंदगी



बढ़ता राजस्थान

बाड़ी (राजू शर्मा)। लकड़ी देवछठ मेले में इस बार मचकुंड सरोवर की काया ही बदल गई। पहले जहां पूजा सामग्री और मोहरियों के विसर्जन से पानी काला और दुर्गंधयुक्त हो जाता था, वहीं इस बार नगरपरिषद की ओर से समय पर सफाई होने से सरोवर स्वर्ण मंदिर सी आभा लिए दमकता नजर आया। सफाईकर्मियों ने घाटों पर ही पूजन सामग्री और मोहरियों का निस्तारण कराया, जिससे गंदगी पानी तक नहीं पहुंची। वहीं आटा डालने की प्रथा पर भी रोक लगाने से सरोवर की स्वच्छता बरकरार रही। पहले हर साल नगरपरिषद को फिटकरी और ब्लीचिंग पाउडर डालकर पानी शुद्ध करने की मशक्कत करनी पड़ती थी, लेकिन इस बार इसकी जरूरत नहीं पड़ी। मंगलवार सुबह रानी गुरु मंदिर घाट से लिया गया दृश्य श्रद्धालुओं को अमृतसर के स्वर्ण मंदिर की झलक दिखा रहा था। सरोवर के चारों ओर स्थित 108 मंदिरों का स्वर्ण अक्स पानी में झिलमिलाता रहा, जिसने श्रद्धालुओं को मोह लिया।

कांग्रेस महिला सेवादल में घमासान: दो पदाधिकारियों सहित 47 ने दिया इस्तीफा

बढ़ता राजस्थान

बाड़ी (राजू शर्मा)। कांग्रेस पार्टी के महिला सेवादल संगठन में विवाद बढ़ गया है। दो जिला महिला पदाधिकारियों ने अपनी टीम के 47 सदस्यों के साथ सामूहिक त्यागपत्र दे दिया है। त्यागपत्र में आरोप लगाया गया है कि जिला महिला अध्यक्ष समुद्धि दीक्षित द्वारा बैठकों के दौरान उन्हें सार्वजनिक रूप से अपमानित किया गया। साथ ही, शीर्ष नेतृत्व द्वारा अनावश्यक दबाव और मानसिक प्रताड़ना देने का भी उल्लेख किया गया है। सामूहिक इस्तीफा देने वाले पदाधिकारी जिला प्रभारी

रोशनी शिवहरे और महिला सेवादल की जिलाध्यक्ष शबनम खान ने यह पत्र प्रदेश अध्यक्ष हेमसिंह शेखावत और महिला सेवादल प्रदेश अध्यक्ष प्रतिमा पुंजाल को भेजा। उन्होंने स्पष्ट किया कि वे किसी भी स्थिति में समुद्धि दीक्षित के नेतृत्व में काम नहीं कर सकती हैं, हालांकि कांग्रेस पार्टी के प्रति उनकी निष्ठा बनी हुई है। इस घटना के बाद पार्टी में खींचतान और विवाद की स्थिति बन गई है।

डिजिटल साक्षरता पर वेबीनार का आयोजन

बढ़ता राजस्थान

कोटा। जवाहरलाल नेहरू टीचर ट्रेनिंग कॉलेज, बंधा धर्मपुरा, कोटा में डिजिटल साक्षरता एवं साइबर सुरक्षा विषय पर एक वेबीनार का सफल आयोजन किया गया। कार्यक्रम में देशभर से जुड़े प्रशिक्षणार्थियों एवं व्याख्याताओं ने भागीदारी निभाई। आयोजन की संयोजक सहायक आचार्य नमिता पारीक ने अपने उद्बोधन में कहा कि डिजिटल साक्षरता आज केवल तकनीकी ज्ञान तक सीमित न होकर जीवन का अभिन्न हिस्सा बन चुकी है। उन्होंने प्रशिक्षणार्थियों को साइबर सुरक्षा के महत्व से अवगत कराते हुए पासवर्ड सुरक्षा, डेटा गोपनीयता, फिशिंग से बचाव और साइबर बुलिंग जैसे पहलुओं पर विशेष बल दिया। पारीक ने यह भी कहा कि प्रशिक्षु शिक्षक स्वयं डिजिटल रूप से दक्ष बनने के साथ-साथ विद्यार्थियों को भी सुरक्षित एवं जिम्मेदार डिजिटल नागरिक बनाने की दिशा में अग्रसर करें।

ग्रामीणों ने की थी फैक्ट्री को लेकर शिकायत, हवा,पानी को दूषित करने का आरोप

बिजौली स्थित कागज फैक्ट्री की शिकायत के बाद जांच करने पहुंची टीम

बढ़ता राजस्थान

बाड़ी (नि.स.)। शहर के धौलपुर रोड स्थित बिजौली गांव के पास स्थित नेफ्था आधारित कागज फैक्ट्री की ग्रामीणों द्वारा की गई शिकायत पर पॉल्यूशन डिपार्टमेंट और जलदाय विभाग द्वारा पानी एवं हवा के नमूने लिए गए हैं। वहीं भूमि अतिक्रमण को लेकर बाड़ी तहसीलदार मुकेश कुमार मीणा की मौजूदगी में हल्का पटवारी और राजस्व टीम द्वारा हाइवे किनारे भूमि की पैमाइश की है। मामले को लेकर सैपल जांच के लिए भेजे गए हैं। जिनकी रिपोर्ट आने पर कार्रवाई की जाएगी। तहसीलदार मुकेश कुमार मीणा ने बताया बिजौली गांव के पास नेफ्था आधारित एक कागज फैक्ट्री है। जो जेवीएन एंड संस आगरा की है। फैक्ट्री को



लेकर ग्रामीणों द्वारा शिकायत की गई थी की गांव में बदबू फैल रही है। वहीं धुएं से पर्यावरण प्रदूषण हो रहा है साथ में फैक्ट्री में जो केमिकल युक्त पानी छोड़ा जा रहा है। उससे भूमिगत जल प्रदूषित हो

रहा है साथ में घरों में बदबूदार पानी पहुंच रहा है। जिससे ग्रामीण परेशान है। शिकायत के आधार

बामसेफ ने राष्ट्रपति के नाम सौंपा ज्ञापन राष्ट्रव्यापी आंदोलन की घोषणा

बढ़ता राजस्थान


अजमेर (नि.स.)। भारत मुक्ति मोर्चा, बहुजन क्रांति मोर्चा, राष्ट्रीय पिछड़ा वर्ग मोर्चा और राष्ट्रीय परिवर्तन मोर्चा के तत्वाधान में बामसेफ की टीम ने संविधान, लोकतंत्र और सामाजिक न्याय की रक्षा को लेकर राष्ट्रपति के नाम जिला कलेक्टर को ज्ञापन सौंपा। ज्ञापन में बहुजन समाज के मौलिक और संवैधानिक अधिकारों की रक्षा, उनके खिलाफ हो रहे अन्याय-अत्याचार का विरोध और स्थानीय मुद्दों के समाधान की मांग की गई। इसके साथ ही हजारों संगठनों के सहयोग से चरणबद्ध राष्ट्रव्यापी आंदोलन की घोषणा की गई, जिसमें धरना-प्रदर्शन, जेल भरो आंदोलन और जन आक्रोश रैली शामिल होंगी। बामसेफ ने जिन प्रमुख मुद्दों को उठाया, उनमें शामिल हैं—सभी चुनावों में ईवीएम हटाकर बिलेट



पेपर लागू करना, ओबीसी समेत सभी जाति समूहों की जातीय आधारित जनगणना, आदिवासियों और धर्मांतरित समुदायों पर हो रहे अन्याय का विरोध, मुस्लिम समुदाय की सुरक्षा और मांब लिंगिंग पर कार्रवाई, एससी/एसटी/ओबीसी कर्मचारियों के लिए पदोन्नति में आरक्षण लागू

बढ़ता राजस्थान

अजमेर (मोहम्मद नजीर कादरी)। उस्मानिया ख्वाजा उच्च माध्यमिक विद्यालय में वार्षिकोत्सव बड़े उत्साह और हर्षोल्लास के साथ मनाया गया। कार्यक्रम का संचालन जाहेरा चिश्ती ने किया। समारोह की शुरुआत पवित्र नात शरीफ से हुई, जिसने आध्यात्मिक वातावरण निर्मित किया। विद्यालय के सचिव हाजी सैयद कलीमुद्दीन चिश्ती ने अपने संबोधन में शिक्षा के महत्व और विद्यार्थियों के भविष्य निर्माण में विद्यालय की भूमिका पर प्रकाश डाला। इस अवसर पर स्कूल प्रबंधन द्वारा शिक्षकों का सम्मान भी किया गया। विद्यार्थियों की रंगारंग प्रस्तुतियों ने दर्शकों को मंत्रमुग्ध कर दिया। राजस्थानी लोकगीतों पर नृत्य, हजरत ख्वाजा मोईनुद्दीन चिश्ती की शान में प्रस्तुत “ख्वाजा मेरे ख्वाजा” कव्वाली, तथा पुराने बॉलीवुड गीतों पर सामूहिक नृत्य को विशेष



सराहना मिली। एक छात्रा ने शिक्षा पर प्रेरक भाषण दिया, वहीं बालिकाओं ने सोशल मीडिया के दुरुपयोग पर नाटक प्रस्तुत कर दर्शकों को जागरूक किया। अंत में विद्यार्थियों ने बॉलीवुड गीतों पर मनोहारी नृत्य प्रस्तुत कर माहौल को उल्लासमय बना दिया। समापन भाषण में स्कूल के सदर सैयद मुनव्वर चिश्ती ने विद्यार्थियों

लिव-इन रिलेशन में रह रही बांग्लादेशी महिला को पुलिस ने किया दस्तयाब

बढ़ता राजस्थान

बाड़ी (राजू शर्मा)। शहर की तुलसीवन रोड से पुलिस ने एक बांग्लादेशी महिला जन्त खानम को दस्तयाब किया है। महिला करीब एक वर्ष से स्थानीय युवक कबीर पुत्र अनीशा खान और उसके परिवार के साथ रह रही थी। दोनों ने बताया कि उन्होंने निकाह किया है और महिला युवक के साथ रह रही थी। जानकारी के अनुसार, महिला बांग्लादेश के चांदपुर के बाबू घाट की रहने वाली है और फेसबुक पर युवक से मित्रता के बाद भारत आई थी। महिला को दस्तयाब करने के बाद पुलिस ने उसका मेडिकल कराकर एसडीएम कोर्ट में पेश



किया, जहां से उसे डिटेशन सेंटर भेजा जाएगा। मामले में कोतवाली थाना एसएचओ अमित शर्मा, एसआई हरवीर सिंह और महिला कांस्टेबल पुष्पा व नीरू महिला और युवक से पूछताछ कर रहे हैं। पुलिस ने उच्च अधिकारियों और इंटेलेजेंस ब्यूरो को भी सूचित किया है।

खेल में जीत राष्ट्रीय गौरव बन जाती है

बढ़ता राजस्थान

भुसावर (नि.स.)। कृषि महाविद्यालय भुसावर में 10 सितम्बर को इंटर क्लास टूर्नामेंट का शुभारंभ उपखंड अधिकारी राधेश्याम मीणा ने फीता काटकर किया। इस अवसर पर महाविद्यालय के डीन डॉ. उदय भान सिंह ने कहा कि खेल से शारीरिक व मानसिक विकास होता है और खेल भावना से भाईचारा व अनुशासन पनपता है। मुख्य अतिथि एसडीएम राधेश्याम मीणा ने विद्यार्थियों को संबोधित करते हुए कहा कि खेल व्यक्तित्व विकास में अहम भूमिका निभाते हैं। उन्होंने कहा कि विश्व स्तर की प्रतियोगिताएं राष्ट्र प्रेम का प्रतीक होती हैं और खेल में जीत राष्ट्रीय



गौरव बन जाती है। खेल प्रभारी डॉ. मोहित कुमार ने बताया कि

वॉलीबॉल पुरुष वर्ग में स्नातक द्वितीय वर्ष ने तृतीय वर्ष को 2-0 से हराया, वहीं चतुर्थ वर्ष ने द्वितीय वर्ष को 2-0 से पराजित किया। पुरुष वर्ग का फाइनल मुकाबला चतुर्थ व तृतीय वर्ष के बीच होगा। महिला वर्ग में द्वितीय वर्ष ने तृतीय वर्ष को 2-0 और तृतीय वर्ष ने चतुर्थ वर्ष को 2-0 से हराया। महिला फाइनल द्वितीय व तृतीय वर्ष के बीच खेला जाएगा। टेबल टेनिस महिला वर्ग में प्राची ने प्रथम और विनीता ने द्वितीय स्थान प्राप्त किया। मैच रेफरी डॉ. मोहित कुमार रहे तथा डॉ. आकाश तंवर ने कमेंट्री की। इस अवसर पर डॉ. राहुल कुमार, डॉ. एस.एल. यादव, भानुप्रिया पंकज, दीपक मीणा, राहुल मीणा, गीता गवारिया, प्रेम कुमार सहित महाविद्यालय स्टाफ और विद्यार्थी उपस्थित रहे।

जैन मन्दिर में क्षमा वाणी महापर्व

एक दूसरे से गले मिलकर एवं पैर छूकर की क्षमा याचना

बढ़ता राजस्थान

धौलपुर (नि.स.)। सकल दिगंबर जैन समाज द्वारा दस लक्षण पर्व की सामंजसिक उपरान्त क्षमा वाणी का पर्व श्री आदिनाथ दिगंबर जैन मंदिर में आस्था व हर्षोल्लास साथ मनाया गया। समाज बंधुओं द्वारा एक दूसरे को गले लगाकर एवं पैर छूकर क्षमा वाचना की गई कार्यक्रम के मुख्य अतिथि कलेक्टर श्री निधि बीटी रहे। अध्यक्षता जैन समाज के संरक्षक विवेक सिंह बोहरा ने की। विशिष्ट अतिथि अभियंता विद्युत विभाग विवेक शर्मा, प्रमुख समाजसेवी शैलेंद्र सिंह बोहरा रहे। कार्यक्रम की शुरुआत सर्वप्रथम कलेक्टर श्री निधि बीटी ने भगवान आदिनाथ की आरती कर की दशलक्षण पर्व के दस दिवस के अंतर्गत हुए धार्मिक सांस्कृतिक कार्यक्रमों के विजेताओं को पुरस्कार प्रदान किए गए और विद्वानों का सम्मान एवं समाज बंधुओं का दस लक्षण पर्व में अपने महत्वपूर्ण



योगदान के लिए उनका आभार व्यक्त किया। कलेक्टर ने कहा कि जैन धर्म जन जन का है उन्होंने कहा कि भगवान महावीर स्वामी का संदेश जियो जीने दो को हमें जन-

जन तक पहुंचना है और भगवान महावीर स्वामी की बताए हुए मार्ग सत्य अहिंसा पर चलकर ही हम विश्व में शांति स्थापित कर सकते हैं। उन्होंने कहा की क्षमा मानवीय

जीवन की आधारशिला है उन्होंने समाज को आश्वस्त किया कि जैन समाज को चातुर्मास के लिए चिन्हित भूमि की आवंटन प्रक्रिया को शीघ्र पूरा कर मुख्यमंत्री के संकल्प पत्र की पालना सुनिश्चित की जाएगी। संरक्षक विवेक सिंह बोहरा ने कहा की क्षमा वाणी का पर्व हमें एक दूसरे से क्षमा याचना करने का अवसर देता है और हम इसे अपने हृदय में आत्मसात करें। जैन समाज के यह धर्म मानवता के कल्याण को समर्पित है। धनेश जैन ने कलेक्टर से अनुरोध किया कि जैन समाज को चातुर्मास के लिए चिन्हित भूमि का आवंटन शीघ्र कर

एवं जैन मंदिर के प्रवेश द्वार पर स्थाई एवं अस्थाई अतिक्रमण है उसको हटाने की मांग की। कलेक्टर का समाज की ओर से स्वागत किया गया। इस अवसर पर रूपेश जैन, वैश्य महासम्मेलन के जिलाध्यक्ष सतीश कुमार जैन, कोषाध्यक्ष पवन कुमार जैन, प्रदीप कुमार जैन, प्रवास जैन उपाध्यक्ष, अनिल एडवोकेट, प्रमोद कुमार जैन, आशू जैन, राहुल जैन बजाज, राहुल जैन एडवोकेट, राजकुमार जैन बर्तन फैक्ट्री, मानिक चंद्र जैन, जगदीश प्रसाद, अशोक कुमार, शांतिलाल जैन, जगदीश प्रसाद जैन, गिरीश चंद्र जैन, वीरेंद्र कुमार जैन, अंकुर कुमार जैन, नरेश कुमार जैन प्राचार्य, पवन जैन कपड़ा वाले, प्रिंस जैन, दिनेश नागर, कमल जैन जगदीश प्रसाद, विनय जैन, बनबारी लाल, नवाब रवि जैन, नरेश जैन, सुभाष चन्द्र जैन आदि मौजूद रहे।

मौढूका के खेत में मिला नर कंकाल, पुलिस जांच में जुटी



बढ़ता राजस्थान

बानसूर (धीरज मौर्य)। कोटपतली-बहरोड़ जिले के बानसूर थाना क्षेत्र के गाँव मौढूका स्थित बाजरे के खेत में मंगलवार को एक नर कंकाल मिलने से सनसनी फैल गई। खेत में बाजरे की लावणी कर रहे मजदूरों को यह कंकाल दिखाई दिया। इसकी सूचना तुरंत किसान और ग्रामीणों ने पुलिस को दी। घटना से मजदूरों और आसपास के लोगों में डर का माहौल बन गया। सूचना मिलते ही थानाधिकारी सुरेंद्र मलिक मय जान्ता मौके पर पहुँचे और उच्च अधिकारियों व एफएसएल टीम को जानकारी दी। पुलिस ने मौके को खाली करवा सुरक्षा घेरा बना दिया। एफएसएल टीम ने घटनास्थल का मुआयना कर साक्ष्य जुटाए और कंकाल को रोटी बैक की एंबुलेंस से मोचरी भेज दिया। थानाधिकारी सुरेंद्र मलिक ने बताया कि जैसे ही सूचना मिली, पुलिस तत्काल मौके पर पहुँची और जांच शुरू की। कंकाल की पहचान अब तक नहीं हो पाई है। सोशल मीडिया, प्रिंट और इलेक्ट्रॉनिक मीडिया के माध्यम से पुलिस ने आमजन से अपील की है कि यदि किसी लापता व्यक्ति की जानकारी हो तो साझा करें, ताकि शिनाख्त संभव हो सके।

समाज हित में हर कदम उठाया जाएगा



बढ़ता राजस्थान

बानसूर (धीरज मौर्य)। नगर पालिका क्षेत्र के महाराजा अग्रसेन भवन में आयोजित अग्रवाल समाज बानसूर की कार्यकारिणी चुनाव में वृजमोहन ऐरन निर्विरोध अध्यक्ष चुने गए। नवनिर्वाचित अध्यक्ष ऐरन ने कहा कि समाज हित में जो भी सही और आवश्यक कदम होगा, उन्हें आगे बढ़ाया जाएगा। उन्होंने कहा कि समाज से बड़ा कोई कर्तव्य नहीं है और महाराजा अग्रसेन भवन में आवश्यक निर्माण एवं विकास कार्य किए जाएंगे। ऐरन ने यह भी बताया कि उन्हें जिस विश्वास और उम्मीद के साथ जिम्मेदारी सौंपी गई है, उस पर खरा उतरने का प्रयास करेंगे। इस अवसर पर पुष्करदत्त गोयल को उपाध्यक्ष, जीतेन्द्र सिंघल को धर्मशाला प्रभारी, अरुण सिंघल को कोषाध्यक्ष, सिद्धांत गोयल को महामंत्री, अनील पंसारी को जयंती संयोजक और अनील सिंघल को ऑडिटर पद पर निर्विरोध चुना गया। समस्त नवनिर्वाचित कार्यकारिणी ने पद और गोपनीयता की शपथ लेते हुए समाज हित में सक्रिय भूमिका निभाने का संकल्प लिया। समारोह में पदाधिकारियों का माला-साफा पहनाकर भव्य सम्मान किया गया और जयंती उत्सव की तैयारियों पर चर्चा की गई। इस अवसर पर समाज के गणमान्य लोग उपस्थित रहे।

श्रीमद् भागवत कथा एवं सप्ताह ज्ञान यज्ञ 14

सितंबर से श्री गणेश पूजन से होगी शुरुआत

बढ़ता राजस्थान

राजगढ़ (अलवर)। शीतला माता मंदिर, श्री राम दरबार मालाखेड़ा गेट, राजगढ़ में 14 सितंबर, रविवार से श्रीमद् भागवत कथा एवं सप्ताह ज्ञान यज्ञ का आयोजन किया जाएगा। कथा का शुभारंभ श्री गणेश पूजन और कलश यात्रा के साथ होगा। कलश यात्रा शीतला माता मंदिर से प्रारंभ होकर हनुमान जी मंदिर, गणेश पोल, चौपड़ होते हुए पुनः कथा स्थल पर पहुँचेंगे। इस दौरान सैकड़ों महिलाएं कलश धारण कर मंगल गीत गाते हुए कथा स्थल तक जाएंगी और श्रीमद् भागवत कथा का श्रवण करेंगी। कथावाचक पंडित सुरेंद्र कुमार शास्त्री को मुखारविंद से कथा होगी। इस अवसर पर लायंस क्लब के प्रांतीय सलाहकार खेम सिंह आर्य ने बताया कि श्रीमद् भागवत कथा एवं ज्ञान यज्ञ समाज से नकारात्मक ऊर्जा को हटाकर सकारात्मक ऊर्जा प्रदान करने का कार्य करते हैं तथा समाज में शांति और सामूहिक सद्भाव स्थापित करते हैं। इस अवसर पर गणेश पूजन के दौरान मीना खंडेलवाल, प्रदीप शर्मा, अवधेश कुमार साहू, विजेन्द्र मिश्रा सहित समिति के अन्य पदाधिकारी मौजूद रहे।

श्राद्ध पक्ष में पितरों को कर रहे हैं तर्पण

बढ़ता राजस्थान

अलवर (का.स.)। पितृ पक्ष के दौरान गायत्री परिवार ने गायत्री शक्तिपीठों पर निःशुल्क सामूहिक पितृ तर्पण और श्राद्ध संस्कार का आयोजन किया, जिसमें महिलाएं भी भाग ले सकती हैं। इस संस्कार का उद्देश्य पितरों को तृप्त करना और उनका आशीर्वाद प्राप्त करना है, जिससे परिवार में सुख-शांति और समृद्धि बनी रहती है। तर्पण करने वाले लोग भारतीय पारंपरिक वेशभूषा में शामिल होते हैं और अपने पूर्वजों के नाम पर जल और तिल अर्पित करते हैं। इसके अलावा तर्पण संस्कार में काले तिल, जौ, दूध, दही, शहद और शुद्ध जल जैसी सामग्री का भी प्रयोग किया जाता है। गायत्री परिवार के इस आयोजन में नर और नारी समान रूप से भाग ले सकते हैं और अपने पूर्वजों का सम्मान कर उन्हें तृप्त करने का अवसर प्राप्त कर सकते हैं। यह भारतीय संस्कृति की महान परंपरा का अनुसरण करने और पितृ पक्ष के महत्व को समझने का एक अवसर है।

69वीं जिला स्तरीय 14 वर्षीय छात्र/छात्रा कुश्ती व सॉफ्टबॉल प्रतियोगिता का भव्य शुभारंभ

बढ़ता राजस्थान

राजगढ़ (अलवर)। कस्बे के राजकीय बालिका उच्च प्राथमिक विद्यालय नं. 2, राजगढ़ में 69वीं जिला स्तरीय 14 वर्षीय छात्र/छात्रा क्रीड़ा प्रतियोगिता का बुधवार को भव्य शुभारंभ किया गया। कार्यक्रम में मुख्य अतिथि नगरपालिका चेयरमैन सतीश दुहारिया रहे, जबकि अध्यक्षता अतिरिक्त मुख्य ब्लॉक शिक्षा अधिकारी युवराज शर्मा ने की। युवराज शर्मा ने इस अवसर पर कहा कि खेल को हमेशा खेल की भावना से खेलना चाहिए, क्योंकि यह अनुशासन, टीम भावना और व्यक्तित्व विकास में महत्वपूर्ण भूमिका निभाता है।

शुभारंभ कार्यक्रम में विशिष्ट अतिथि भामाशाह तरूण पाण्डेय, मुरारिलाल पाण्डेय, ललित मोहन पाण्डेय, ओजस्व पाण्डेय, स्वामी



अमन भारती जी महाराज, भारत विकास परिषद की अध्यक्ष पदमा गोयल, रामरतन तांबी, राष्ट्रीय पुरस्कार से सम्मानित सेवानिवृत्त प्र.अ. प्रहलाद राय सैनी, राज्यपाल

पुरस्कार से सम्मानित सेवानिवृत्त प्रधानाचार्य नंदलाल बैरवा, भाजपा मंडल अध्यक्ष प्रकाश दीक्षित, पूर्व पार्षद उमेश मण्डावरा, एडवोकेट मनोहर लाल यादव,

पूर्व नगरपालिका उपाध्यक्ष प्रदीप शर्मा और युसीईईओ यादराम मीना उपस्थित रहे।

कार्यक्रम का शुभारंभ अतिथियों द्वारा मां सरस्वती के छायाचित्र पर

राजगढ़-माचाड़ी रोड पर झरना धाम के पास लेपर्ड दिखा, लोगों में दहशत

बढ़ता राजस्थान

राजगढ़ (अलवर)। कस्बे के माचाड़ी सड़क मार्ग पर मंगलवार रात लगभग 12 बजे झरना धाम के पास एक लेपर्ड दिखाई देने से इलाके में दहशत फैल गई। प्रत्यक्षदर्शी रिकू कुमार ने बताया कि वे माचाड़ी से राजगढ़ लौट रहे थे, तभी सड़क के किनारे लेपर्ड को देखा। कार की रोशनी में लेपर्ड ने सड़क पार करने के बजाय दूर भागना शुरू किया।

रिकू कुमार ने बताया कि इस सड़क पर देर रात तक काफी यातायात रहता है, और लेपर्ड के कारण लोगों को खतरा हो सकता है। उन्होंने तुरंत वन विभाग को इसकी सूचना दी। स्थानीय लोग



बताते हैं कि इस इलाके में लेपर्ड अक्सर दिखाई देते हैं, जिससे लगता है कि उनकी संख्या बढ़ रही है। हालांकि लेपर्ड आमतौर पर इंसानों को नुकसान नहीं पहुंचाते,

लेकिन घबराहत में वे हमला कर सकते हैं। ग्रामीणों ने वन विभाग से अनुरोध किया है कि इस मार्ग पर सतर्कता बरती जाए, ताकि किसी अप्रिय घटना से बचा जा सके।

राजंती मीना को मिली पीएचडी की उपाधि



बढ़ता राजस्थान

राजगढ़ (अलवर)। राजकीय महाविद्यालय राजगढ़ के हिन्दी विभाग के अध्यक्ष प्रो. देशराज वर्मा के निर्देशन में शोधार्थी राजंती मीना ने राज ऋषि भर्तृहरि मत्स्य विश्वविद्यालय, अलवर से मैट्रेयी पुष्पा के उपन्यासों में नारी चेतना के विविध आयाम विषयक शोधप्रबंध पर पीएचडी की उपाधि प्राप्त की।

प्रो. देशराज वर्मा ने बताया कि लक्ष्मणगढ़ उपखण्ड के ग्राम झालाटाला निवासी शोधार्थी राजंती मीना की मौखिक परीक्षा में बाह्य विशेषज्ञ के रूप में जामिया मिल्लिया इस्लामिया, दिल्ली के पूर्व आचार्य प्रो. महेन्द्र पाल शर्मा उपस्थित हुए। इस अवसर पर डीयू की प्रो. आभा शर्मा, शोध केंद्र विभागाध्यक्ष प्रो. सत्यवान आर्य,

प्रो. अशोक मीना, डॉ. देवेंद्र कुमार सहित अनेक शोधार्थी भी मौजूद रहे।

राजंती मीना ने अपने शोधकार्य हेतु सहयोग का श्रेय गुरुजनों, पति प्रो. अशोक मीना, सास-ससुर और सभी इष्ट मित्रों को दिया। यह जानकारी हिन्दी विभाग के अध्यक्ष प्रो. देशराज वर्मा के निर्देशन में प्रो. अशोक मीना द्वारा साझा की गई।

हिन्दी व्याकरण और साहित्य की शिक्षा दी

राष्ट्रभाषा हिन्दी सेवा को समर्पित व्यक्तित्व

बढ़ता राजस्थान

अलवर (का.स.)। बाल्यकाल से ही राष्ट्रभाषा हिन्दी के प्रति अनुराग रखने वाले डॉ. देवेंद्र शर्मा ने अपनी जीवन यात्रा को हिन्दी भाषा की सेवा के लिए समर्पित किया। उन्होंने बाईस वर्षों तक स्कूल व्याख्याता के पद पर रहते हुए हिन्दी व्याकरण और साहित्य की शिक्षा दी। इस दौरान उन्होंने प्राथमिक, माध्यमिक और उच्चस्तरीय प्रतियोगी परीक्षाओं के लिए व्याकरण की पुस्तकें तथा नैतिक शिक्षा की पुस्तकें भी लिखीं। प्रधानाचार्य के रूप में लगभग

बारह वर्षों तक उन्होंने छात्रों को हिन्दी भाषा और साहित्य का बोध कराते हुए हिन्दी सेवा को जारी रखा। डाइट में भी उन्होंने योगदान दिया। 2015 में सेवानिवृत्त होने के बाद डॉ. शर्मा स्वतंत्र साहित्य सृजन में सक्रिय हुए। उनके साहित्यिक कृतित्व में भर्तृहरि चालीसा, श्रीरामचरितम् महाकाव्य, वीर पंचाध्यायी त्रयी, शहीदे आजम सरदार भगतसिंह, प्रवासी परिंदे, उनको भी एक दीप जलाओ, रसगंध, बीते वे दिन, सहित अनेक काव्य, उपन्यास, कहानी संग्रह और नाटक शामिल हैं। इसके अलावा

कई कृतियाँ प्रकाशनाधीन हैं जैसे दहेज एकांकी, भगवान परशुराम नाटक, मैं मानव हूँ खंड काव्य, श्री शिवचरितम् महाकाव्य, श्री कृष्णचरितम् काव्य संग्रह, देव सतसई, आदि। डॉ. देवेंद्र शर्मा के साहित्य में प्रकृति प्रेम, देश प्रेम और जनजीवन प्रेम के विविध रूपों का प्रतिबिंब दिखाई देता है। शृंगार, वत्सल, हास्य, शांत, वीर, रौद्र और वीभत्स जैसे सभी रस उनके लेखन में साकार हुए हैं। उनके योगदान से हिन्दी भाषा और साहित्य का समृद्धि मार्ग निरंतर प्रगति कर रहा है।

बढ़ता राजस्थान

बानसूर (धीरज मौर्य)। बानसूर विधानसभा क्षेत्र के भाजपा कार्यकर्ताओं ने मंगलवार को विधानसभा परिसर का भ्रमण किया और लोकतंत्र की कार्यप्रणाली को करीब से देखा। इस अवसर पर विधायक देवीसिंह शेखावत ने कार्यकर्ताओं को विधानसभा की कार्यवाही, म्यूजियम और विधायी प्रक्रियाओं के बारे में जानकारी दी।

विधायक शेखावत ने कहा कि लोकतंत्र को मजबूत करने के लिए जनता और कार्यकर्ताओं की जागरूकता अनिवार्य है। उन्होंने कार्यकर्ताओं को दिखाया कि किस प्रकार से पीठासीन की अनुमति के बिना कोई बोल


दीप प्रज्वलन और माल्यार्पण कर किया गया। इसके बाद विद्यालय की छात्राओं ने सांस्कृतिक प्रस्तुतियां दी। संस्थाप्रधान नरेश कुमार सैनी ने विद्यालय का वार्षिक प्रतिवेदन प्रस्तुत किया। अतिथियों ने छात्रों को खेल की भावना से खेलों में भाग लेने और अनुशासन बनाए रखने की सीख दी। प्रतियोगिता का उद्घाटन ध्वजारोहण कर किया गया और खिलाड़ियों ने सामूहिक शपथ ली। इस अवसर पर भामाशाहों द्वारा विद्यालय में लगाए गए टीन शेड की पट्टिका का लोकार्पण भी किया गया।

प्रतियोगिता का पहला मैच सॉफ्टबॉल में विद्यालय राबाउप्रावि नं. 2, राजगढ़ और विद्या बाल भारती पिनान के बीच खेला गया, जिसमें विजेता विद्या बाल भारती पिनान रही। सेमीफाइनल में श्री

प्यारेलाल गुप्ता राजकीय उच्च माध्यमिक बनाम राबाउप्रावि नांगल सोहन में नांगल सोहन विजयी रहा, जबकि विद्या बाल भारती पिनान और राबाउप्रावि पथरोडिया के बीच खेला गया मैच राबाउप्रावि पथरोडिया ने जीत लिया।

कार्यक्रम का संचालन राजकुमार गुप्ता और राजेश सैनी ने किया। इस दौरान अशोक मुखीजा, रघुनंदन शर्मा, रामचरण मीना, रोशनलाल सैनी, राजेश कंचन, राजेश सैनी, अजय विजय, अशोक शर्मा, रेणुका तिवाड़ी, सुमन, अंशु शर्मा, ज्योति और वंदना शर्मा सहित कई लोग उपस्थित रहे। इस प्रतियोगिता के माध्यम से छात्रों को न केवल खेलों में प्रतिस्पर्धा का अनुभव मिलेगा, बल्कि उनमें टीम भावना, अनुशासन और मानसिक मजबूती भी विकसित होगी।

प्रेम (एक आभास)



मित्रों प्रेम एक अद्भुत सा नाम नहीं बल्कि एक अहसास है,अब जिसने प्रेम किया ही ना हो वो क्या जाने कि प्रेम आखिर है क्या। यहां प्रेम के नाम पर वासनाएं और गैर इरातदन भाव भरे हुए हैं। एक कहानी के माध्यम से प्रेम शब्द पर प्रकाश डालने का प्रयास कर रहा हूँ। एक पति पत्नी दूर गाँव में कहीं जा रहे थे। गर्मियों के दिन थे तो चलते-चलते कंठ सूखने लगा। पति ने अपने थैले में से निकाल कर पत्नी को चाशुम में रखा पानी पिलाया। फिर उसमें से थोड़ा सा पानी खुद के कंठ में डाला और आगे चल दिया। थोड़ा आगे चलते ही पत्नी का फिर गला सूख गया। उसे चाशुम से निकाल पानी पिला दिया अब चाशुम का पानी भी खत्म हो गया। पत्नी फिर थोड़ा आगे चली लेकिन तपती धूप में पानी संजीवनी का काम करता है ऐसे में पानी ही खत्म हो जाए तो क्या करे कोई। अब पत्नी से दो कदम भी नहीं चला गया। उसे एक वृक्ष के नीचे छाया में बिठाया और स्वयं दौड़ कर एक पहाड़ की तहलटी से इक्कटा हुआ बारिश का पानी लेने चल दिया। पहाड़ थोड़ा दूर था। उस शख्स का कंठ बिलकुल सूख गया था लेकिन अपनी पत्नी के लिए पानी लाकर उसे पिलाना उसके लिए बेहद जरूरी था। वह पानी के पास पहुँच गया जल्दबाजी इतनी कि पानी भरने का चाशुम वहीं भूल गया पेड़ के पास ही। अब आस पास कोई पात्र दूढ़ने लगा कोई पात्र नहीं मिला तो कुछ बड़े पेड़ों के पत्तों को एकत्र किया और उसका चाशुम बनाया और उसमें पानी भरकर पानी पानी चिल्ला रही अपनी पत्नी की तरफ दौड़ा। लगातार दौड़ने के कारण उसका मुँह बिलकुल सूख गया। जैसे ही पत्नी के पास पहुँचा पत्नी की आँख उसके प्रेम को देख भर आई। वो मरी हुई आवाज में बोली पहले आप भी तो पी लो पानी। पति धडक्कते हृद्य से बोला पहले आप पी लो,आपको अधिक जरूरत है। दोनों एक दूसरे को ढाँढ़्स बंधाते रहे और पहले आप पहले आप करते करते दोनों मुँछित हो गए और कुछ देर बाद दोनों ने अपने प्राण छोड़ दिये। मित्रों ये कहानी मनगढ़ंत है कुछ दिमाग वाले लोग सोचेंगे कि पति कितना पागल था जब पानी लेने ही गया तो कम से कम खुद तो वहां से पी आता ताकि पत्ती का बना हुआ चाशुम में एक आंझली पानी दोनों की पूर्ति कहां से करता। बस यही तो बात है मित्रों जहां दिमाग आ जाता है वहां प्रेम कामफूर हो जाता है। यहां कहानी में दोनों पति पत्नी की मौत हुई है लेकिन कहानी दर्शा रही है कि एक दूसरे की चिंता तभी हो सकती है जब प्रेम भी एक दूसरे से अनन्य हो।

रूपक शर्मा
संपादकीय प्रभारी,अलवर संस्करण

लोकतंत्र की मजबूती के लिए समाज की जागरूकता जरूरी

बढ़ता राजस्थान



नहीं सकता और विधायकों द्वारा विधेयक पारित करने की प्रक्रिया किस प्रकार से होती है। भ्रमण के दौरान कार्यकर्ताओं ने विधानसभा म्यूजियम का अवलोकन किया, जहाँ राजस्थान के लोकतंत्रिक इतिहास और संसदीय परंपराओं के बारे में जानकारी दी गई। शेखावत की यह पहल कार्यकर्ताओं और

आमजन के लिए लोकतंत्र को समझने और उसकी महत्ता को जानने का अनूठा अवसर साबित हुई। विधायक ने यह भी बताया कि विधानसभा में लिए गए निर्णय राज्य से जुड़े हितों के लिए होते हैं और इस तरह के भ्रमण से जनता लोकतंत्र की वास्तविक प्रक्रिया को जान सकती है।

शादी का दबाव बना रही थी प्रेमिका, हत्या कर फरार हो गया था आरोपी



बढ़ता राजस्थान

अजमेर। अजमेर जिले के किशनगढ़ उपखंड की गांधी नगर थाना पुलिस ने एक साल पहले हुए अंजू नामक युवती की हत्या के मामले में फरार चल रहे आरोपी कैलाश सैनी उर्फ प्रिंस को उदयपुर से पकड़ लिया है। एसपी वंदिता राणा के निदेशन में एडिशनल एसपी ग्रामीण दीपक कुमार के सुपरविजन में सीआई संजय शर्मा के नेतृत्व में थाना पुलिस ने इस कार्रवाई को अंजाम दिया। गांधीनगर थाना पुलिस आरोपी कैलाश सैनी को

उदयपुर से दबोच कर किशनगढ़ लेकर आई है जहां उससे आगे अनुसंधान जारी है। आरोपी ने प्रार्थमिक पूछताछ में बताया कि उस पर अंजू शादी का दबाव बना रही थी इसलिए उसने उसकी हत्या कर दी। सीआई संजय शर्मा के अनुसार आरोपी कैलाश सैनी उर्फ प्रिंस झुंझनू जिले का निवासी है उसने फेसबुक पर युवती से दोस्ती की थी। युवती अंजू गाजियाबाद की रहने वाली थी। कैलाश के कहने पर वह किशनगढ़ आ गई और यहां उसके साथ रहने लगी।

शहरी सहकारी बैंक वैश्विक आवश्यकताओं के अनुसार अपनी उपयोगिता बढ़ाएं-राज्यपाल

बढ़ता राजस्थान

जयपुर। राज्यपाल श्री हरिभाऊ बागडे ने सहकारिता से देश की समृद्धि को व्यवहार में क्रियान्वित किए जाने का आह्वान किया है। उन्होंने कहा कि शहरी सहकारी बैंक के प्रबंध मंडल के सदस्य अपने आपको न्यासी समझें, मालिक नहीं। इसी से भविष्य में उनकी सार्थकता और उपयोगिता जन—जन तक पहुंचेगी। यह होगा तभी बैंक देश में आर्थिक समृद्धि के आधार बनेंगे और इस सहकार भाव से समाज भी तेजी से विकास की ओर आगे बढ़ सकेगा। राज्यपाल बुधवार को एक निजी होटल में ‘द राजस्थान अर्बन कॉ—आपरेटिव बैंक और द गुजरात कॉ—आपरेटिव बैंक फेडरेशन लिमिटेड’ की संयुक्त संगोष्ठी में संबोधित कर रहे थे। उन्होंने शहरी सहकारी बैंकों को लोगों के रोजगार और आय सृजन के लिए महती कार्य करने पर भी जोर दिया। उन्होंने कहा कि कॉपरेटिव बैंक और सहकारी समितियों का मूल ध्येय “सबका साथ, सबका विकास” होना चाहिए। बैंक युगानुरूप अधिक समावेशी, कुशल और वैश्विक स्तर पर प्रतिस्पर्धी बनेंगे तभी हम ‘विकसित भारत’ के स्वप्न को उनके जरिए साकार कर सकेंगे।



अपनी अंतिम यात्रा पर निकले 1200 साल पुराने तीन वाइकिंग जहाज

बढ़ता राजस्थान

नई दिल्ली। तीन 1,200 साल पुराने वाइकिंग जहाज नॉर्वे में अपने नए स्थायी घर की ओर अपनी अंतिम और सबसे जोखिम भरी यात्रा पर निकल पड़े हैं। इन तीनों जहाज के नाम ओसेबर्ग, गोकस्टेड और ट्यून। वहीं, सबसे पहले इस यात्रा पर जाने वाला जहाज ओसेबर्ग है। ओसेबर्ग पुराने वाइकिंग शिप संग्रहालय में अपने वर्तमान स्थान से धीरे-धीरे एक नए बने संग्रहालय की ओर बढ़ रहा है, जहां राष्ट्रीय धरोहरों को सर्वोत्तम परिस्थितियों में रखा जाएगा। एक भारी सुरक्षात्मक स्टील रिग में बंद, बेहद नाजुक ओक पतवार ने मंगलवार को यात्रा शुरू की। अत्यंत नाजुक ओक का ढांचा इतनी धीमी गति से आगे बढ़ रहा है कि मानव आंखों से इसकी गति लगभग अदृश्य थी, यह ढांचा एक भारी सुरक्षात्मक स्टील रिग में घिरा हुआ था। संग्रहालय की निदेशक ऑड टोन्नेसीन ने कहा कि ऐसा लग रहा है जैसे यह हवा में तैर रहा है।



वह जहाज के पिछले हिस्से से धीरे-धीरे ऊपर आते हुए सर्पिलाकार सर्प के सिर को देखकर बहुत उत्साहित थी।

ओसेबर्ग, गोकस्टेड और ट्यून - जिनके बारे में माना जाता है कि इनका निर्माण 820 और 910 के बीच हुआ था - को एक क्रॉस-

आकार की इमारत में रखा गया है, जिसे उचित रूप से संरक्षित करने के लिए बहुत छोटा और अनुपयुक्त माना जाता है।

बढ़ता राजस्थान

फिरोजाबाद। मुख्यमंत्री स्वरोजगार योजना में हुए करीब 71 लाख रुपये की सब्सिडी घोटाले में थाना उत्तर पुलिस ने यूको बैंक प्रबंधक, फील्ड ऑफिसर, उद्योग विभाग से सेवानिवृत्त लिपिक समेत छह लोगों के विरुद्ध फर्जीवाड़े की एफआईआर दर्ज की है। इस मामले में सहायक आयुक्त उद्योग द्वारा थाना पुलिस को तहरीर दी गई थी। बीते दिनों उद्योग विभाग द्वारा संचालित मुख्यमंत्री स्वरोजगार योजना के तहत लाभार्थियों को मिलने वाली सब्सिडी में घपले का मामला प्रकाश में आया था। योजनाबद्ध तरीके से उद्योग विभाग एवं बैंक अधिकारियों ने आपसी सांठगांठ कर कूटरचित दस्तावेज के आधार पर करीब 71 लाख रुपये की सब्सिडी गलत खातों में ट्रांसफर करा दी।

पूरा मामला संज्ञान में आने के बाद जिलाधिकारी रमेश रंजन ने उपायुक्त उद्योग को सख्त कार्रवाई के निर्देश दिये थे। वहीं इस प्रकरण



में बुधवार को सहायक आयुक्त उद्योग गणेश चंद्र ने थाना उत्तर पुलिस को तहरीर दी। वहीं तहरीर के आधार पर

थाना उत्तर पुलिस ने यूको बैंक के तत्कालीन फील्ड ऑफिसर धीरेंद्र प्रताप सिंह, तत्कालीन शाखा प्रबंधक यूको बैंक प्रवेद कुमार,

बैंक के रिकवरी एजेंट सौरभ गुप्ता एवं उसके साथी दीपांशु तिवारी के अलावा उद्योग विभाग में सेवानिवृत्त प्रधान सहायक राजेश कुमार सक्सेना एवं एक अन्य प्राइवेट कर्मचारी राजेश कुमार के विरुद्ध कई धाराओं में मुकदमा पंजीकृत किया गया है।

थाना प्रभारी संजुल पांडेय ने बताया कि उद्योग विभाग के अधिकारी द्वारा दी गई तहरीर के आधार पर सब्सिडी घपले में मुकदमा दर्ज हुआ है। इनमें दो बैंक कर्मी, दो रिकवरी एजेंट अलावा उद्योग विभाग के एक सेवानिवृत्त लिपिक व प्राइवेट कर्मचारी के नाम शामिल हैं।

सूत्रों के अनुसार यूको बैंक में रिकवरी एजेंट के रूप में सौरभ गुप्ता काम करता है। सौरभ गुप्ता अपने एक अन्य साथी दीपांशु तिवारी के साथ शहर की कई अन्य बैंक शाखाओं में पैठ बना कर विभागीय योजनाओं के तहत ऋण स्वीकृत कराने के एवज में आवेदकों से मोटी रकम ऐंठता है।

अखिलेश बोले-सरकार हर मोर्चे पर फेल

यूपी: प्रदेश में एसआईआर शुरू होने के खिलाफ सपाइयों का प्रदर्शन



बढ़ता राजस्थान

उत्तर प्रदेश। अखिलेश यादव ने जारी बयान में कहा कि भाजपा सरकार हर मामले में विफल हो गई है। कानून-व्यवस्था पर इस सरकार का जीरो टॉलरेंस का दावा जीरो हो चुका है। हत्या, लूट, और बलात्कार की घटनाएं थमने का नाम नहीं ले रही हैं। राजधानी लखनऊ भी अपराधिक घटनाओं से सुरक्षित नहीं है। 24 घंटे में तीन हत्याओं से लखनऊ दहल गया। मंडियांव में बदमाशों ने घर में घुसकर बुजुर्ग को गोली मार दी। बंधरा में रिकवरी एजेंट की हत्या और निगोहां

में हत्या कर युवक का शव नाले में फेंका गया।

प्रदेश में एसआईआर शुरू होने के खिलाफ सपाइयों का प्रदर्शन प्रदेश में एसआईआर (मतदाता सूची का विशेष गहन पुनरीक्षण) की प्रक्रिया शुरू होने के विरोध में सपा कार्यकर्ताओं ने बुधवार को प्रदर्शन किया। हजरतगंज से विधानभवन जाने की कोशिश कर रहे सपाइयों और पुलिस में काफी देर तक नोकझोंक चली। बाद में पुलिस ने प्रदर्शनकारियों को बस से ईको गार्डन भेज दिया। सपा की बरेली महानगर

उपाध्यक्ष समयुन खान की अगुवाई में सपा कार्यकर्ता जीपीओ पर पर एकत्र हुए। यहां से सभी विधानभवन कूच करने की कोशिश करने लगे। इस पर पुलिस ने रोका तो उन्होंने नारेबाजी शुरू कर दी और हंगामा करने लगे। सपा नेता समयुन खान ने कहा कि प्रदेश में एसआईआर की प्रक्रिया 29 सितंबर तक पूरी की जानी है। उन्होंने कहा कि चुनाव आयोग हर साल चार से पांच बार विधानसभावार मतदाता पुनरीक्षण कार्यक्रम कराता है।

उन्होंने सवाल किया कि इसके बावजूद इन मतदाता सूचियों में इतनी

कमियां क्यों हैं? अगर इतनी त्रुटियां हैं तो ये जिम्मेदारी किसकी है? उन्होंने आरोप लगाया कि चुनाव आयोग प्रदेश में पिछले चुनावों में खुल कर सत्ताधारी पार्टी को लाभ पहुंचाया। ऐसे में प्रदेश की जनता एसआईआर पर कैसे भरोसा करे। कहा, आयोग ने एआई से फर्जी वोटर चयनित कर लिए लेकिन सपा की ओर से दिए गए 17986 एफिलडेविड का जवाब नहीं दे पाया। प्रदर्शन में अमर बाल्मीकि, गजेंद्र यादव, रोज वारसी, मोहित सिंह, रोहित, इसराफील हाशमी, हिमांशु शर्मा आदि शामिल हुए।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com